

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

İlham Əliyev

SƏS



Qəzet 1991-ci il yanvarın 11-dən çıxır

№ 207 (5927) 8 noyabr 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

İlham Əliyev: "Azərbaycan-Rusiya münasibətləri strateji xarakter daşıyır və zamanın sınağından çıxıb"



3

Rusiya-Azərbaycan:
Əlaqələrin
intensivliyi artır



8

Ermənistanda
nə baş verir?



11

Terrorçu erməni
Ermənistan
hakimiyyətini hədələdi



Prezident İlham Əliyev: “Azərbaycan-Rusiya münasibətləri strateji xarakter daşıyır və zamanın sınağından çıxıb”

Azərbaycan Prezidenti İlham Əliyevin Rusiyanın “Rossiya” və “Birinci” televiziya kanallarına verdiyi müsahibəsi və həmin müsahibədə səsləndirdiyi fikirlərin hər biri, ilk növbədə, Azərbaycan və Rusiya dövlətləri arasında yaranmış yeni, eləcə də, daha sıx əməkdaşlıq təzahürünün bariz nümunəsidir. Belə ki, həmin reallıq, həm də belə nəticəyə gəlməyə zəmin yaradır ki, tərəflərin strateji müttəfiqliyi, o cümlədən, mehriban qonşuluq, dostluq prinsipinin inkişafı yaxın gələcəkdə daha münbit faktorlara yol açır.

Əbəs deyil ki, Prezident İlham Əliyev sözügedən müsahibəsində, xüsusilə, vurğulayıb ki, Azərbaycanın Rusiya ilə münasibətləri hər hansı xarici gündəlikdən azaddır. Ona görə ki, bu münasibətlər zamanın sınağından çıxıb. SİTAT: “Hər iki tərəf bu münasibətləri strateji tərəfdaşlıq münasibətləri adlandırır. Bu, həqiqətən də, belədir. Çünki biz həm qonşuyuq, həm də mehriban dostlarıq. Son vaxtlar bizim münasibətlərimiz xeyli səmərəli və keyfiyyətli olub. Biz həm beynəlxalq meydanlarda əməkdaşlıq edirik, həm də bir-birimizi dəstəkləyirik”.

“Rusiyadan Azərbaycana, Azərbaycandan Rusiyaya çoxmilyardlı investisiyalar qoyulur”



zə gəldikdə isə, qətnamələr 25 ildən artıqdır ki, kağız üzərində qalır. Bununla da, bu aparıcı dünyəvi təsisat müəyyən dərəcədə nüfuzdan salınır. Buna görə də, düşünürəm ki, beynəlxalq hüquq dünyadakı vəziyyətin əsas amili olmalıdır. Amma gerçəklik belədir ki, bu, baş vermir”.

“Əsas məsuliyyət dünyanın aparıcı ölkələrinin üzərinə düşür”

Sözügedən müsahibədə, xüsusilə, vurğulanıb ki, Azərbaycan dövləti bütün bunlara baxmayaraq, tərəqqi və inkişaf yolunda inamla addımlayır, eləcə də, dünyanın global problemlərinin həlli istiqamətində səmərələrini və töhfələrini verir. Bu baxımdan, dövlətimizin başçısı bu müsahibəsində diqqətə çatdırıb ki, torpaqlarımızın işğala məruz qalması, beynəlxalq siyasi təsisatların isə verilən qərar və çıxarılan qətnamələrə rəğmən, missiyalarını tam şəkildə görə bilməmələri problemin ədalətli həll olunması prosesini gecikdirir. Bu məsələdə məsuliyyət daşıyan aparıcı ölkələr sülhün bərqərar olması istiqamətində daha çevik, daha məhsuldar işlər aparmalıdır: “Dünyanın global işlərində Azərbaycan kimi ölkədən çox az şey asılıdır. Buna görə də, düşünürəm ki, əsas məsuliyyət dünyanın aparıcı ölkələrinin üzərinə düşür və onlar dünyada sülhün qorunması üçün həmin prinsiplərə riayət etməlidirlər”.

Beləliklə, Azərbaycan Prezidenti İlham



Digər tərəfdən, dövlətimizin başçısı, xüsusilə, xatırladıb ki, Azərbaycan müxtəlif beynəlxalq təşkilat və qurumlarda Rusiyanın mövqeyinə dəstəklər göstərüb, müəyyən məsələlərdə, bilavasitə dost ölkənin maraqlarını müdafiə edib. “Deməliyəm ki, AŞPA-nın iyun sessiyasında Rusiya nümayəndə heyətinin qayıdışı məsələsi həll olunarkən, Azərbaycan nümayəndə heyəti tam tərkibdə Strasburqda Rusiyanın Avropa Şurası Parlament Assambleyasına qayıtmasına səs vermişdi” deyərək qeyd edən ölkə rəhbərimiz, bildirib ki, Azərbaycan, həmçinin, BMT, ATƏT, təbii ki, MDB məkanında sıx qarşılıqlı fəaliyyət göstərir, Rusiya ilə çox sıx ticarət-iqtisadi münasibətlərimiz mövcuddur. Əlbəttə ki, bütün bunlar, həmçinin, ölkəmizin müstəqil, uğurlu xarici siyasətinin əməli və məntiqi göstəricisidir: “Bu il əmtəə dövriyyəsi 20 faizdən çox artıb. Rusiyadan Azərbaycana, Azərbaycandan Rusiyaya çoxmilyard-

lı investisiyalar qoyulur. Energetika, nəqliyyat, humanitar, hərbi-texniki və turizm sahələrində əməkdaşlıq edirik.

“Beynəlxalq hüquq dünyadakı vəziyyətin əsas amili olmalıdır”

Müsahibəsində Azərbaycanın beynəlxalq hüququn prinsipləri baxımından, hüquqlarının pozulduğunu da xatırladan Prezident İlham Əliyev bu məsələdə işğalçı Ermənistanın təcavüzkar siyasətinin hələ də davam etdirməsinə diqqət çəkərək, qeyd edib ki, bir sıra beynəlxalq təşkilatlar işğalçılıq siyasətini pisləsələr də, Ermənistanın işğalçılıq siyasətini sübut edən, torpaqlarımızın qeyd-şərtsiz azad olunması ilə bağlı çoxsaylı qətnamə və qərarlar çıxarılsa da, qarşı tərəf heç bir qərara məhəl qoymur və bu amil sözügedən beynəlxalq təsisatların



nüfuzları kölgə altında qalır: “Biz hansı tərəfdən baxsaq, əsas prinsip beynəlxalq hüququn norma və prinsiplərinə riayət olunmasıdır. Təəssüf ki, onlar kobud şəkildə pozulur və bu prinsiplərə hörmətin seçim yanaşması mövcuddur. Azərbaycan beynəlxalq hüququn prinsiplərinə riayət olunmamasından zərər çəkən ölkə kimi, o cümlədən, ərəzilərimizin Ermənistan tərəfindən işğalı ilə əlaqədar, əlbəttə ki, bütün beynəlxalq tədbirlərdə beynəlxalq hüququn zəruriliyinə təkid edirik. BMT-nin Təhlükəsizlik Şurası bəzən qətnamələri bir neçə günə yerinə yetirir, bi-

Əliyevin “Rossiya” və “Birinci” televiziya kanallarına verdiyi müsahibəsi, bir daha təsdiq edir ki, dövlət başçımız həmin müsahibəsində verdiyi bəyanatları ilə həm də xalqın səsini beynəlxalq aləmə çatdırıb. Məhz bu amil həm də belə bir nəticə hasil etməyə imkan yaradır ki, Azərbaycan dövləti və dövlət rəhbərliyi öz qətiyyətli mövqeyini nümayiş etdirərək, öz prinsiplərinə riayətini bundan sonra da əzmlə davam etdirəcək.

Rövşən NURƏDDİNOĞLU



Birinci vitse-prezident Mehriban Əliyeva "Neft Daşları"nın 70 illiyi münasibətilə Azərbaycan neftçilərini təbrik edib

Azərbaycan Respublikasının Birinci vitse-prezidenti Mehriban Əliyeva "Neft Daşları"nın 70 illiyi münasibətilə rəsmi "Instagram" səhifəsində paylaşım edib.

AZƏRTAC xəbər verir ki, paylaşımında deyilir: "Bu gün əfsanəvi "Neft Daşları"nın 70 illiyi qeyd olunur. 1949-cu ilin məhz bu günündə neftçilərimiz dünyada ilk dəfə olaraq Azərbaycanda açıq dənizdə neft hasil edərək, nəinki ölkəmizin, eləcə də bütün dünyanın neft salnaməsinə parlaq səhifələr yazmışlar. Bu əlamətdar hadisənin yubileyi münasibətilə bütün Azərbaycan neftçilərini təbrik edir, hər birinizə uğurlar və yeni-yeni nailiyyətlər arzulayıram!".

Bu il özünüməşğulluq proqramına cəlb edilənlərin sayı 8300-ü ötüb

Əmək və Əhəlinin Sosial Müdafiəsi Nazirliyi yanında Dövlət Məşğulluq Xidməti tərəfindən cari ildə özünüməşğulluq proqramına cəlb edilənlərin sayı 8309 nəfərə çatıb. Nazirliyin ictimaiyyətlə əlaqələr və kommunikasiya şöbəsindən AZƏRTAC-a bildirdilər ki, layihə iştirakçılarından 1980 nəfəri qadınlar, 1922 nəfəri əlilliyi olan şəxslər, 1481 nəfəri məcburi köçkünlər, 212 nəfəri şəhid ailəsi üzvləri, 437 nəfəri isə ünvanlı sosial yardımı alan ailələrin üzvləridir. Proqrama cəlb edilən şəxslərdən 6005 nəfəri təlim kursunu müvəffəqiyyətlə başa vurub. Təlimlərdə iştirakçılara biznes planlarını qurmaları üçün lazımı məlumatlar tədris edilib və təlimlərin yekunu olaraq onlar biznes-planlarını müdafiə ediblər. Qeyd edək ki, layihə iştirakçılarından 4891 nəfəri biznes planlarına uyğun mal və materiallarla təmin edilərək kiçik ailə təsərrüfatlarını yaradıblar.



Ukraynada Azərbaycanın ilk Mədəniyyət və İnformasiya Mərkəzi fəaliyyətə başlayacaq



Ukraynada Azərbaycanın ilk Mədəniyyət və İnformasiya Mərkəzi fəaliyyətə başlayacaq. AZƏRTAC xəbər verir ki, noyabrın 8-də Azərbaycanın Ukraynadakı Səfirliyinin dəstək və təşkilatçılığı ilə Xarkov şəhərində ölkəmizin ilk Mədəniyyət və İnformasiya Mərkəzinin rəsmi açılış mərasimi olacaq. Mərkəzin fəaliyyətə başlamasında məqsəd Azərbaycanın mədəniyyətini, tarixini təbliğ etməkdir. Prezident İlham Əliyevin rəhbərliyi ilə dünyada Azərbaycan mədəniyyəti və tarixinin təbliği dövlətimizin prioritet fəaliyyətidir. Ukraynanın digər şəhərlərində də Azərbaycanın Mədəniyyət mərkəzlərinin açılışı gözlənilir.

Rusiya-Azərbaycan: Əlaqələrin intensivliyi artır

Rusiya və Azərbaycan KIV-lərinin xəbər lentlərində iki ölkənin dövlət xadimlərinin qarşılıqlı görüşləri, yeni kontraktlar bağlanması və çoxsaylı mədəni tədbirlər keçirilməsi barədə məlumat boldur. Rusiya-Azərbaycan Parlamentlərarası Dostluq Qrupunun rəhbəri Dmitri Savelyev AZƏRTAC-a müsahibəsində bu fenomenin səbəblərini açıqlamağa kömək edir.

-Dmitri İvanoviç, ən müxtəlif səviyyələrdə Rusiya-Azərbaycan əlaqələrinin intensivləşməsinə siz nə ilə izah edərsiniz?

-Azərbaycan Respublikasının Prezidenti İlham Əliyev bu yaxınlarda verdiyi müsahibələrinin birində qeyd edib ki, son vaxtlar ölkələrimiz arasında ikitərəfli münasibətlər daha səmərəli və daha keyfiyyətli olub. Bu gün Rusiya ilə Azərbaycanı dostluq və tərəfdaşlıq münasibətləri birləşdirir, qarşılıqlı əlaqələr geniş istiqamətlər üzrə inkişaf edir. Mənim fikrimcə, bizim əməkdaşlıq etmədiyimiz sahələri göstərmək daha asan olar. Təbii ki, tərəfdaşlıq nə qədər sıx olsa, bütün səviyyələrdə əlaqələr bir o qədər fəallaşır, bu işə səmərəli informasiya fonu yaradır.

-Azərbaycanın yeni Baş Naziri Əli Əsədov yaxın vaxtlara qədər Prezidentin iqtisadi məsələlər üzrə köməkçisi vəzifəsində çalışdı. Sizin fikrinizcə, bu fakt ölkələrimiz arasında əmtəə dövriyyəsinə necə təsir göstərəcək?

-MDB Hökumət Başçıları Şurasının bu yaxınlarda keçirilmiş iclasında Əli Əsədov Baş Nazir qismində ilk dəfə rusiyalı həmkarı Dmitri Medvedevlə görüşüb. Mən deyirdim ki, Medvedev Azərbaycanın Baş Nazirinin praktiki təkəkkürünü xüsusi qeyd edib. O, həmin iclasın keçirildiyi "Skolkovo" innovasiya mərkəzinin miqyasını qiymətləndirib və bu mərkəzin imkanlarından birgə iş üçün istifadə olunmasını təklif edib. Azərbaycan üçün bütün yenilikləri dərhal duymaq və bunu özündə tətbiq etmək qabiliyyəti səciyyəvidir. Təsədüfi deyil ki, son bir ildə respublika qlobal rəqabətə davamlılıq indeksinə görə 11 bənd irəliləyərək dünyada 58-ci yere çıxıb. Rusiya ilə Azərbaycan arasında əmtəə dövriyyəsi məsələsinə gəldikdə, son 8 ayda bu göstərici demək olar ki, 25 faiz artıb. Bu, MDB ölkələri ilə Rusiyanın qarşılıqlı ticarətində ən yaxşı göstəricidir və mən əminəm ki, bu göstəricinin daha da artması üçün heç də bütün resurslardan istifadə edilməyib. Cənubi Qafqaz dövlətləri arasında Azərbaycan o ölkədir ki, Rusiya oraya ən çox investisiya yatırır, bu isə ölkələrimizin iqtisadi münasibətlərinin strateji xarakter daşımada dələlət edir.

-Siz bu fikri əyani şəkildə nümayiş etdirən bir neçə sazişin adını çəkə bilərsinizmi?

-Əlbəttə, məsələn, "Metrovaqonmaş" ilə Bakı Metropoliteni arasında növbəti müqavilə. Ona görə növbəti deyirəm ki, bu iki təşkilatı uzunmüddətli münasibətlər bağlayır. Bakı Metrosunun qatarlarında 305 vaqon var. Cari ildə bizim maşınqayıranlar Bakıya dördüncü nəslə aid 30 müasir vaqon göndərəcəklər, yeni müqaviləyə əsasən, yaxın iki il ərzində Azərbaycan paytaxtının metro parkına daha 60 vaqon göndəriləcək və bu park daha 20 faiz yenilənəcək.

Oktyabrın sonunda Bakıda 25-ci, yubiley "Baku Build-2019" beynəlxalq sərgisi keçirilib. Maqnitqorsk Metallurgiya Kombinatı həmin sərgidə ənənəvi olaraq, öz məhsullarını nümayiş etdirib. Azərbaycanda sənaye və tikinti sahələri yüksəliş mərhələsindədir, buna görə də metallurgiya məhsullarına tələbat yüksəkdir. 2016-cı ildə Maqnitqorsk Metallurgiya Kombinatı Azərbaycana 130 min tondan artıq yüksəkkeyfiyyətli rulon və təbəqə halında prokat göndərib. Bu, MDB ölkələri arasında rekord göstəricilərdən biridir.

-Regionlararası əlaqələr Rusiya ilə Azərbaycanın əməkdaşlığına nə dərəcədə ciddi



töhfə verir?

-Təbii ki, respublikanın onunla qonşuluqda yerləşən regionlarla əlaqələri daha sıxdır. Taxıl məhsullarının ən iri təchizatçısı olan Stavropol diyarında bu yaxınlarda Azərbaycan nümayəndə heyəti üçün biznes-görüş təşkil edilib. Tərəflər Azərbaycana Rusiya məhsulları, o cümlədən elit toxum ixracı barədə razılığa gəliblər. Azərbaycanda aqrar sahənin nümayəndələri üçün bu toxumlar yüksək məhsul zəmanət olacaq, rusiyalılar isə öz süfrələri üçün Azərbaycandan daha çox meyvə və tərəvəz alacaqlar. Ovaxtkı İqtisadiyyat naziri Şahin Mustafayevın sözlərinə görə, Azərbaycan Rusiyaya meyvə-tərəvəz məhsulları satısını ikiqat artıraraq, bir milyon ton çatdırma bilər.

Həştərxanda logistika hab yaradılması da aqrar sektorla bağlıdır. Azərbaycanın "KDY Logistics" şirkəti bu habın tikintisinə 2 milyard rubl sərmayə qoyub. İndi həmin şirkət müvəqqəti saxlama anbarından Rusiyaya və digər MDB ölkələrinə ildə 2,5 milyon ton meyvə və tərəvəz nəql etməyi planlaşdırır.

2021-ci ildə Yekaterinburqda iri logistika mərkəzin istifadəyə verilməsi planlaşdırılır. Nəticədə Sverdlovsk vilayəti ilə Azərbaycan arasında əmtəə dövriyyəsinin həcmi demək olar ki, ikiqat artaraq 12 milyard rubla bərabər olacaq. Məsafə urallılar üçün maneə olmayıb: bu yaxınlarda həmin regionun nümayəndə heyəti Bakıda ən müxtəlif əməkdaşlıq istiqamətləri üzrə - şəhərsalmadan başlamış mədəniyyət və təhsil sahəsində mübadiləyə qədər 30-dan çox görüş keçirib.

-Humanitar sahədə qarşılıqlı əlaqələr nə dərəcədə səmərəlidir?

-Mədəni körpülər ölkələrimizin dövlətlərarası dialoqu üçün çox vacibdir. Rusiya və Azərbaycanın intellektual elitaları əsrlərboyu əməkdaşlıq edir. Çoxları bilmir ki, II Yekaterina qara-bağlı İbrahim xan ilə məktublaşır və onu özünün ən lütfkar müsahibələrindən biri hesab edirdi. Lermontov isə bir məktubunda yazırdı: "Azərbaycan dilini öyrənirəm. Avropada fransız dili nə qədər lazımdırsa, Asiyada bu dil bir o qədər lazımdır".

Məndə belə təsəvvür yaranır ki, bir tərəfin təşkil etdiyi mədəni tədbirə digər tərəf dərhal bir neçə belə tədbirle cavab verir. Məsələn, Bakıda xalqlarımızın mədəniyyətinin və ənənələrinin qorunub saxlanmasında mədəniyyətlərarası dialoqun əhəmiyyəti mövzusunda Rusiya-Azərbaycan diskussiyası keçirildi, Moskvada isə demək olar ki, eyni vaxtda böyük şair və mütəfəkkir Nəsiminin 650 illiyinə həsr edilmiş "Rusiya və Azərbaycanın humanitar əməkdaşlığı: mənəvi tarixi ənənələr və müasirlik" mövzusunda elmi-praktik konfrans təşkil edildi.

Bir məsələyə də diqqət cəlb etmək istərdim ki, MDB üzvü olan ölkələrin Müdafiə Nazirləri Şurasının iclasında Sergey Şoyqu tarixin saxtalaşdırılması hallarına qarşı mübarizənin zəruri olmasını qeyd etdi və həmkarlarını Qələbə paradında iştirak etmək üçün Moskvaya dəvət etdi. Azərbaycanda Böyük Qələbənin 75 illiyinə xüsusi hazırlıq gedir. Bu ölkədə müharibə veteranlarına qayğı kampaniya deyil, iqtidarın gündəlik işidir. Yeri gəlmişkən, ümumi təhlükəsizlik sisteminin yaradılmasında Rusiya və Azərbaycan üçün ümdə məsələdir, çünki genişmiqyaslı müştərək layihələrin həyata keçirilməsi və səmərəli əlaqələr yalnız dinc sənə altında mümkündür.

8 noyabr 2019-cu il

Azərbaycan Prezidenti İlham Əliyevin həyata keçirdiyi məqsədyönlü, prinsiplial, milli maraqlara əsaslanan siyasəti nəticəsində ölkəmiz güclü, dinamik inkişaf edən, yüksək beynəlxalq nüfuzla malik dövlətə çevrilib. Bunu təkcə siyasi və iqtisadi sahədə ixtisaslaşmış ekspertlər deyil, eyni zamanda, dünyanın nüfuzlu reyting və beynəlxalq təşkilatları bildirirlər. Azərbaycanın sosial-iqtisadi sahədə əldə etdiyi nailiyyətlər dünya ölkələrinə nümunə olaraq göstərilir. Ölkəmizdə sosial-iqtisadi infrastrukturun müasir tələblərə uyğun yenidən qurulub, iqtisadiyyatın şaxələndirilməsi və qeyri-neft sektorunda güclü potensialın formalaşdırılması, əhəlinin sosial təminatı sahəsində inqilabi nəticələr əldə olunub.

Qeyd edək ki, ölkəmizdə iş yerlərinin yaradılması daimi prosesdir. 2004-cü ildə regionların inkişafına dair ilk Dövlət Proqramının icrasına başlandıqdan bu günə qədər bir milyon 900 minə yaxın yeni iş yeri yaradılıb. Dövlətimizin başçısı bunu belə əsaslandırır ki, bəzi başqa ölkələrdən fərqli olaraq, bizdə əhali artır. Bu da iqtisadi inkişafın təzahürüdür. Hər il Azərbaycanda əhalinin sayı 100 mindən çox artır. Buna görə də, iş yerlərinin yaradılması daimi proses olmalıdır. Bundan sonra da işsizliyin ən aşağı səviyyədə saxlanılmasına çalışacağıq. Məhz bu məqsədə çatmaq üçün atılan addımlar uğurlu nəticələrlə müşayiət olunur. Dövlət Statistika Komitəsinin açıqlamasına əsasən, cari ilin birinci yarısında ölkədə 92 min yeni iş yeri yaradılıb. İş yerlərinin 28,9 faizi qeyri-dövlət sektorunda yaradılıb. Bu da, ölkədə sahibkarlığın inkişafından xəbər verir. Regionlarda infrastruktur layihələrinin icrası, o cümlədən, yol-nəqliyyat, elektrik, qaz və su təchizatı infrastrukturunun yenilənməsi işləri görülür və bu gün də davam etməkdədir. Təbii ki, sahibkarlığın inkişafında bu kimi addımlar əsasdır.

Hazırda özünüməşğulluğun təminatının prioritetliyi, ailə təsərrüfatlarının inkişafına göstərilən dəstək də hədəf kimi irəliləyən qeyri-neft sektorunun inkişafına xidmət edir. "Azərbaycan 2020: gələcəyə baxış" İnkişaf Konsepsiyası, eyni zamanda, müxtəlif istiqamətləri əhatə edən strateji yol xəritələri hədəflərə yüksək səviyyədə nail olmağa stimül verir. Strateji Yol Xəritəsində hədəf kimi adambaşına qeyri-neft ixracının 2025-ci ildə, ən azı 450 ABŞ dollarına çatdırılmasının əsasında da qeyri-neft sektorunun, qeyri-neft sənayesinin əzi üç dəfədən çox artımı dayanır. Bunun əsas şərti isə, ölkə iqtisadiyyatında rəqabətqabiliyyətli qeyri-neft sektorunun, aqrar sahənin inkişafına nail olmaqdır. Hədəfə çatmaq üçün qeyri-neft sənayesi və kənd təsərrüfatı, o cümlədən fındıqçılıq, üzümçülük, şərabçılıq, tütünçülük, pambıqçılıq, baramaçılıq, ipəkçilik sahələrində, turizm, tranzit potensialının genişləndirilməsi və digər sektorların inkişaf etdirilməsi üçün qanunvericiliyin təkmilləşdirilməsi, biznes və investisiya mühitinin davamlı olaraq yaxşılaşdırılması təmin edilir, dövlət dəstəyi artırılır, iqtisadi zonalar, sənaye parkları yaradılır, inzibati prosedurlar sadələşdirilir. O da məlumdur ki, 2015-ci ildə ölkə Prezidenti İlham Əliyev tərəfindən imzalanmış "Sahibkarlıq fəaliyyətinin xüsusi razılıq (lisenziya) tələb olunan növlərinin sayının azaldılması, xüsusi razılıq (lisenziya) verilməsi prosedurlarının sadələşdirilməsi və şəffaflığının təmin edilməsi haqqında" Fərmana əsasən, sahibkarlıq subyektlərində lazımsız yoxlamaların aparılması 2 illik müddətinə dayandırılmışdır. Bu müddət Prezident İlham Əliyevin təşəbbüsü ilə 2021-ci ilədək uzadıldı. Daim qeyd olunduğu kimi, eger inkişaf etmiş ölkələr sırasında addımlamağı əsas hədəf seçmişikse, dünyanın qabaqcıl ölkələrinin təcrübəsindən bəhrələnmək və idarəçilik sitemində təkmilləşmə

Azərbaycanın nailiyyətləri dünya ölkələrinə nümunə olaraq göstərilir

Xalqımız Prezident İlham Əliyevin həyata keçirdiyi siyasəti dəstəkləyir, bu siyasətə alternativ görmür və əldə olunan uğurları yüksək qiymətləndirir



aparmaq mütəlxdir.

Görülən bu işlərin nəticəsidir ki, dövlətimizin başçısı İlham Əliyevin "Made in Azerbaijan" brendinin təşviqinə dair qəbul etdiyi qərarla ölkəmiz dünyanın 170-dən çox dövləti ilə ticarət əlaqəsi yaradıb. Tərəfdaşlar artıqca istehsal edilən qeyri-neft məhsullarının çeşidi də çoxalır. Statistik məlumatlara diqqət yetirsək, bu gün Azərbaycan artıq 167 yeni növ məhsulun ixracına başlayıb. İxrac olunan qeyri-neft məhsullarının çeşidi 3 mini ötür.

2013-2020-ci illəri əhatə edəcək mərhələdə Azərbaycanın hədəfi inkişaf etmiş ölkələrlə eyni sırada addımlamaq, qeyri-neft sektorunun hərtərəfli inkişafına nail olmaqdır. Göstərilən məqsədə çatmaq üçün bazar iqtisadiyyatı şəraitində sağlam rəqabəti təmin edən düşünülmüş dövlət tənzimlənməsi, enerjiden səmərəli istifadə və yüksək əlavə dəyər yaradan ixrac yönümlü iqtisadiyyata transformasiya və sosial-iqtisadi sahələrin inkişafına kompleks yanaşma ölkəmizdə də əsas prinsiplər kimi diqqət mərkəzində saxlanıldığından, daim bu istiqamətdə ciddi addımlar atılır. Təcrübə göstərir ki, belə bir sistem yalnız sahibkar təşəbbüsünə və sərbəst rəqabətə əsaslanan bazar münasibətləri şəraitində mümkündür. Bu səbəbdendir ki, xarici investorların maraq göstərdiyi ölkəmizdə dünya təcrübəsindən istifadəyə diqqət artırılır, sağlam investisiya mühitinin yaxşılaşdırılması məqsədilə mühüm işlər görülür. Sahibkarlar onlara yaradılan şəraitdən məmnun qalaraq, "Made in Azerbaijan" brendinin təqdimatına öz töhfələrini verirlər.

Göründüyü kimi, hər addımın əsasında insan amilinə dəyər dayanır. "Biz sosialyönlü dövlətin yaradılması istiqamətində çox böyük uğurlara nail olmuşuq" söyləyən dövlətimizin başçısı İlham Əliyev bildirir ki, bütün işlərimiz sistemli şəkildə, proqramlar əsasında aparılır və aparılacaq. Bazar iqtisadiyyatı prinsiplərinə xüsusi önəm verilən ölkəmizdə aztəminatlı ailələrin sosial müdafiəsi prioritetdir. Sosial ədalət prinsipinə sadıqlığın göstəricisi olaraq, əmək haqqı islahatları davamlı proses kimi daim diqqətdə saxlanılır. Dövlətimizin başçısı İlham Əliyevin cari ilin ötən dövründə təsdiqlədiyi iki sosial paket deyilənlərə bariz nümunədir. İcraına başlanan ikinci sosial paket çərçivəsində minimum əməkhaqqı üzrə 950 min, digər sahələr üzrə isə, 400 min nəfərin maaşı artdı. Bütövlükdə, maaş artımının ümumi əhatə dairəsi 1mln, 350 min nəfərdir. İşsizlik və yoxsulluq problemlərinin həlli dövlət siyasətində əsas yer tutur. Hazırda hər iki göstərici 5 faiz səviyyəsindədir. "ASAN Xidmət" in fəaliyyəti, həmçinin, ABAD mərkəzlərinin yaradılması bazar iqtisadiyyatının əsas aparıcı qüvvəsi olan sahibkarlığın inkişafını təmin edir. Ailə biznesinə əsas dəstək kimi dəyərləndirilən ABAD mərkəzlərinin yaradılması və fəaliyyətlərini genişləndirmələri hər bir ailənin öz məhsulu ilə tanınmasına geniş imkanlar açır ki, bu da, öz növbəsində, sosial müdafiənin təminatıdır. Məhz bu hədəflər iqtisadiyyatın aynası kimi dəyərləndirilən dövlət büdcəsinin formalaşdırılmasında da özünü göstərir. Dövlətimizin başçısı bildirir ki, qarşıdakı ilin dövlət büdcəsi arxada qalan ilin dövlət büdcəsindən kəmiyyət və keyfiyyət baxımından daha üstün olmalıdır. 2019-cu ilin dövlət büdcəsi də sosialyönlülüyü ilə diqqət çəkir. Bu artımlar, ölkəmizin iqtisadi imkanlarına əsaslanır ki, bunlar da, öz növbəsində, təkmil islahatları bir zərurətə çevirir. Birinci mərhələdə, yəni, müstəqilliyimizin ilk illərində yaşanan iqtisadi böhranın aradan qaldırılmasında ölkəmizin malik olduğu təbii resurslardan səmərəli istifadə vacib amilə çevrildi. Ulu Öndər Heydər Əliyevin iqtisadiyyatın inkişafını neft amili ilə bağlaması düşünülmüş və gələcəyə hesablanmış siyasətinin nəticəsi idi. Artıq son 16

ildən artıq dövrdə atılan addımlar neft kapitalının insan kapitalına çevrilməsinin zərurət olduğunu ortaya qoydu. İqtisadiyyatın şaxələndirilməsi istiqamətində atılan addımlar enerji sektorundan asılılığı minimuma endirir. Artıq ÜDM-də özəl bölmənin payı 75 faiz təşkil edir. Azərbaycan iqtisadiyyatı Cənubi Qafqaz regionu iqtisadiyyatının 85 faizinə sahibdir. Davamlı inkişaf, öz növbəsində, yeni texnologiyaların tətbiqini zərurətə çevirir. Andıçmə mərasimində Cənab İlham Əliyev bu məqamı da qeyd etmişdir: "Bu illər ərzində, biz yeni texnologiyalara böyük diqqət vermmişik. Azərbaycan dünyanın məhdud sayda üzvü olan kosmik klubuna daxil oldu... Azərbaycan bu sahədə də liderlik nümayiş etdirir. Bu, onu göstərir ki, biz gələcəyə baxırıq və gələcək də elmi-texnoloji inkişafı ilə bağlıdır. Məhz buna görə biz təhsilə, elmə diqqət veririk, növbəti illərdə daha da böyük diqqət göstərməliyik. Çünki hər bir dövlətin uğurlu inkişafı texnoloji təminatı əsaslana. Biz ən müasir texnologiyaları Azərbaycanda tətbiq etməliyik. Buna nail olmaq üçün bizdə hazırlıqlı kadr potensialı olmalıdır, bu istiqamətdə bundan sonrakı illərdə də işlər görülməlidir."

Azərbaycanda güclü sosial siyasət həyata keçirilir. Prezident İlham Əliyevin sosial sahə ilə bağlı inqilabi qərarları hər bir vətəndaşın və bütövlükdə, cəmiyyətin rifahını təmin edir. Bu səbəbdən də, Prezident İlham Əliyev öz fəaliyyətində xalqın dəstəyinə arxalanır, dövlət başçısının gördüyü bütün işlərin əsasında Azərbaycanın dövlət maraqları, ölkənin inkişafı, təhlükəsizliyinin və xalqın firavan həyatının təmin edilməsi amili dayanır. Azərbaycan xalqı Prezident İlham Əliyevin həyata keçirdiyi siyasəti dəstəkləyir, bu siyasətə alternativ görmür və əldə olunan uğurları yüksək qiymətləndirir.

"Səs" Analitik Qrupu

Koreya Respublikasının Prezidenti Mun Ce-in AZƏRTAC-ın rəhbərlik etdiyi OANA-nın nümayəndə heyətini qəbul edib

Noyabrın 7-də Koreya Respublikasının Prezidenti Mun Ce-in Asiya və Sakit Okean Ölkələri Xəbər Agentlikləri Təşkilatının (OANA) XVII Baş Assambleyasında iştirak edən agentliklərin rəhbərlərini qəbul edib.

OANA-nın XVII Baş Assambleyası Seulda işə başlayıb və iki gün davam edəcək. Assambleyada 32 xəbər agentliyinin rəhbərləri və nümayəndələri iştirak edirlər. Bu təşkilata 2016-cı ildən AZƏRTAC sədrlik edir.

OANA-nın prezidenti, AZƏRTAC-ın İdarə Heyətinin sədri Aslan Aslanovun rəhbərlik etdiyi nümayəndə heyəti ilə görüşdə Prezident Mun Ce-in xəbər agentliklərinin sülhün və sabitliyin təmin edilməsində böyük rol oynadığını qeyd edib. Feyk xəbərlərin sürətlə yayıldığı indiki dövrdə xəbər agentliklərinin əhəmiyyətini xüsusi vurğulayan Prezident etimadın media üçün vacib rol oynadığını diqqətə çatdırıb.

Sonra çıxış edən OANA-nın prezidenti Aslan Aslanov "Jurnalistika üçün yeni çağırışlar: Texnoloji yeniliklər və xəbərlərin etibarlılığı məsələsi" mövzusunda keçirilən konfrans və Baş Assambleya barədə məlumat verib. "Texnoloji yeniliklər agentliklər üçün həm çətinliklər yaradır, həm də yeni imkanlar açır. İKT sənayesində lider ölkələrdən olan Koreya Respublikasında bu müzakirələrin aparılması bizim üçün önəmlidir. Biz toplantılarda mediaya ictimai etimad məsələsi, həmçinin feyk xəbərlərin zərərli və təhlükəli barədə fikir mübadiləsi aparırıq. Bu mənfi hallar jurnalistikanın əsas prinsiplərinə təhlükədir", - deyərək Aslan Aslanov qeyd



edib.

Koreya Respublikasının Yonhap agentliyinin prezidenti Ço Sanq-bonun, Çinin Sinxua agentliyinin vitse-prezidenti Siyanq Liunun, Rusiyanın TASS agentliyinin baş direktoru Sergey Mixaylovun, Vyetnamın VNA agentliyinin baş direktoru Loi Nquyen Dukun və digər agentliklərin rəhbərlərinin suallarını cavablandıran Prezident Mun Ce-in Koreya yarımadasında sülhün təmin olunması, iqtisadi inkişafın gücləndirilməsi istiqamətində görülən işlər barədə danışıb. "Qarşımızda keçilməli olan çox sayda sədlər var. Amma mən inanıram ki, sizin dəstəyinizlə sülh istiqamətində yeni tarixi addımlar atılacaq. Mən OANA-nın hər bir üzvünə uğurlar arzu edərəm və təşkilatın inkişafı və təkmilləşdirilməsinə verdiyi töhfələrə görə qurumun prezidenti, AZƏRTAC-ın İdarə Heyətinin sədri Aslan Aslanova təşəkkür edirəm", - deyərək Prezident Mun Ce-in bildirdi.



Naxçıvanda aztəminatlı ailələrə aktivlər verilib

Ailə əməyinə əsaslanan fərdi təsərrüfatların yaradılmasına köməklik göstərilməsi məqsədilə Naxçıvan Muxtar Respublikası Əmək və Əhalinin Sosial Müdafiəsi Nazirliyi tərəfindən Naxçıvan şəhəri, Şərur, Babək, Ordubad, Culfa, Şahbuz və Kəngərli rayonları üzrə, ümumilikdə, 13 nəfərə yanında balası olan iribuynuzlu, 2 nəfərə yanında balası olan 10 baş xırdabuynuzlu, 2 nəfərə mini yerşumlayan, 1 nəfərə otbiçən aqreqat, 1 nəfərə tənəkçi-rəngsaz alətləri, 1 nəfərə fotoaparət, 1 nəfərə işə pinəçi avadanlıqları alınaraq vətəndaşların istifadəsinə verilib.

Naxçıvan Muxtar Respublikası Əmək və Əhalinin Sosial Müdafiəsi Nazirliyindən AZƏRTAC-ın Naxçıvan bürosuna bildirilib ki, bununla əlaqədar keçirilən



tədbirdə çıxış edən Naxçıvan Muxtar Respublikası Əmək və Əhalinin Sosial Müdafiəsi naziri Nicat Babayev muxtar respublikada aztəminatlı ailələrə göstərilən dövlət qayğısı, onların məşğulluğunun təmin olunması istiqamətində görülən işlərdən danışıb. Bildirib ki, özünüməşğulluğa cəlb olunmuş ailələrin təsərrüfatlarında qısa müddət ərzində artımlar olub, bu da həmin ailələrin sosial-rifah halının yaxşılaşmasına müsbət təsir edib. Daha sonra aztəminatlı ailə təmsilçilərinə verilən aktivlərlə bağlı sənədlər təqdim olunub.

Dövlət Komitəsində kollegiya iclası keçirilib

Diasporla İş üzrə Dövlət Komitəsində kollegiya iclası keçirilib. Dövlət Komitəsinin mətbuat xidmətindən AZƏRTAC-a bildirlər ki, Komitə sədri Fuad Muradov iclası açaraq rəhbərlik etdiyi qurumun fəaliyyətinə nəzər salıb, diasporla işin düzgün qurulmasının istiqamətləri və qarşıda duran yeni hədəflər barədə danışıb.

Prezident İlham Əliyevin Azərbaycan diasporuna qayğısının, Dövlət Komitəsinə münasibətinin müsbət nəticələr verdiyini bildiren F.Muradov deyib: "Diasporumuzun səmərəli fəaliyyəti ölkəmizin müstəqilliyinin qorunması ilə birbaşa bağlıdır. Biz bu işdə məsuliyyətimizin nə qədər böyük olduğunu bilir və strateji hədəflərimizə çatmaq üçün var gücümüzlə çalışırıq".

Diqqətə çatdırılıb ki, qısa müddətdə 27 ölkəni əhatə edən 11 Koordinasiya Şurası yaradılıb, xaricdə yaşayan azərbaycanlıların şəbəkələşməsi və vahid platformalarda birlişməsi üçün mühüm addımlar atılıb. Diaspor təşkilatları və ayrı-ayrı şəxslər Azərbaycan torpaqlarının işğalı ilə bağlı həqiqətlərin dünya ictimaiyyətinə çatdırılması, heç bir əsası olmayan erməni iddialarının ifşası ilə əlaqədar böyük işlər görürlər. Qeyd olunub ki, Azərbaycan diasporu ilə real və virtual



əlaqələrin daha da möhkəmlənməsinin nəticəsidir ki, bu gün dünyanın müxtəlif ölkələrində yaşayan on minlərlə soydaşımız özünü bu xalqın, bu Vətənin bir parçası kimi hiss edir.

İclasda insan resursları, hüquq və sənədlər iş və Təbliğət, informasiya və analitik təhlil şöbələrinin fəaliyyəti ilə bağlı məruzələr dinlənilib. Həmçinin Komitənin həyata keçirdiyi irihəcmli layihələr, informasiya və təbliğət sahəsində görülən işlər, qarşıya qoyulmuş hədəflərə çatmaq üçün müəyyən olunan Strateji Yol Xəritəsinin həyata keçirilməsində kollektivin məsuliyyəti, hər bir şəxsin peşəkar vərdislərinin daha da təkmilləşdirilməsi və s. məsələlər müzakirə olunub, statistik göstəricilər təhlil edilib, geniş fikir mübadiləsi aparılıb.

Bakı Şəhər İcra Hakimiyyəti və bütün rayon icra hakimiyyətləri vətəndaşlara böyük diqqətlə yanaşmalıdırlar

Prezident İlham Əliyev: "Biz elə etməliyik ki, Bakı şəhərinin hər bir yeri abad olsun və vətəndaşları narahat edən problemlər aradan qaldırılsın"

Ölkəmizdə həyata keçirilən inkişaf strategiyasının başlıca məqsədləri davamlı və yüksək iqtisadi artıma və sosial rifaha nail olmaqdır. Respublikada gedən inkişaf hər bir bölgəni, şəhəri, qəsəbəni və kəndi əhatə edir. Cənab İlham Əliyev Prezident kimi fəaliyyətə başladığı gündən iqtisadiyyatın şaxələndirilməsinin prioritetliyini irəli sürdü və bu istiqamətdə biri-birindən əhəmiyyətli addımlar atır. Bakı və Bakıtrafi qəsəbələrin, regionların sosial-iqtisadi inkişafına dair dövlət proqramlarının təsdiqlənməsi və uğurlu icrası qarşıya qoyulan məqsədlərə yüksək səviyyədə nail olmağa əsas yaradır. Dövlətimizin başçısının qeyd etdiyi kimi, Azərbaycan quruculuq meydançasını xatırladır. İrəli sürülən təşəbbüslərin xalq tərəfindən dəstəklənməsi xoş əhval-ruhiyyənin yaranmasını şərtləndirir.

Hər bir Dövlət proqramının uğurlu icrası növbəti sənədin qəbulunu zərurətə çevirir və yeni hədəflərin müəyyənləşdirilməsini şərtləndirir. "Bakı şəhərinin qəsəbələrinin 2006-2007-ci illər üzrə sosial-iqtisadi inkişafının sürətləndirilməsinə dair Tədbirlər Proqramı" və "2011-2013-cü illərdə Bakı şəhərinin və onun qəsəbələrinin sosial-iqtisadi inkişafına dair Dövlət Proqramı" qəbul olundu və uğurla başa çatdı.

Dövlət proqramları çərçivəsində nəzərdə tutulmuş tədbirlərin həyata keçirilməsi Bakı şəhərində irimiqyaslı infrastruktur layihələrinin gerçəkləşməsinə, sahibkarlıq və investisiya fəaliyyətinin genişlənməsinə, əhaliyə göstərilən xidmətlərin, o cümlədən, kommunal və sosial xidmətlərin həcminin və keyfiyyətinin daha da yaxşılaşmasına, abadlıq işlərinin sürətlənməsinə şərait yaratdı. Həmin proqramların icrası nəticəsində Bakı şəhəri, onun qəsəbə və kəndləri yeni inkişaf mərhələsinə qədəm qoydu, rəqabətqabiliyyətli və ixrac yönümlü ən müasir müəssisələr yaradıldı, yeni iş yerləri açıldı, əhəlinin həyat səviyyəsi daha da yüksəldi.

Dövlətimizin başçısı İlham Əliyev Bakı Şəhər İcra Hakimiyyətinin başçısı Eldar Əzizovu qəbul edərkən diqqəti uğurlu nəticələrə, eyni zamanda, hədəflərə yönəldərək bildirdi ki, şəhərdə gedən abadlıq-quruculuq proseslərinə



şəxsən nəzarət edirəm, bir çox layihələrin təşəbbüskarı olmuşam. Bu gün Bakı dünyanın ən gözəl şəhəri kimi inkişaf edir.

Müasirliyi və qədimliyi özündə birləşdirən Bakıya gələn qonaqlar yaradılan bu sintezdən heyranlıqlarını gizlətmirlər. Şəhərin ekoloji vəziyyəti yaxşılaşır, bu istiqamətdə mühüm layihələr icra edilir. Bu gün Bakıda yaşillıq zolaqları daha da genişlənilib, Bakı yaşıl parklar və bağlar şəhərinə çevrilib. Parkların sayına görə, paytaxtımız dünya miqyasında ən qabaqcıl yerlərdədir. Bakı Şəhər İcra Hakimiyyətinin başçısı Eldar Əzizov, bu məqamı xüsusi qeyd edib ki, Heydər Əliyev Fondunun vitse-prezidenti Leyla xanım Əliyevanın və onun təsisçisi olduğu IDEA İctimai Birliyinin səyləri nəticəsində, bu gün Bakı şəhərində yeni bir format - məhəllələrarası parklar formatı tətbiq olunub və olunur. Bu ərazilərdəki onlarla binanın fəsadları, dam örtükləri, blokları təmir olunub, su təchizatı sistemi yenilənib və bütün yaş kateqoriyaları üçün həm istirahət etmək, həm idmanla məşğul olmaq, həm də

asudə vaxtı səmərəli keçirmək üçün şərait yaradılıb. İlin axırınadək daha 15 yeni nümunəvi məhəllə istifadəyə veriləcək. Yaxın illərdə hələ 743 bu cür layihə icra etmək mümkündür.

"Biz elə etməliyik ki, Bakı şəhərinin hər bir yeri abad olsun və vətəndaşları narahat edən problemlər aradan qaldırılsın" söyləyən dövlətimizin başçısı İlham Əliyev diqqəti tikinti işlərinə yönəldərək, bildirmişdir ki, Bakıda şəhərsalma qaydaları tam təmin edilməlidir. Bütün şəhərlərdə bina tikintisi üçün müvafiq əmsallar mövcuddur: "Xoşagəlməz hallara yol verilməməlidir, vətəndaşlara maksimum diqqət göstərilməlidir, rayon icra hakimiyyətlərinin nümayəndələri kabinetdə oturub kağızla baxmaq yox, bütün rayonlarda vətəndaşlarla görüşməlidirlər... Həm Bakı Şəhər İcra Hakimiyyəti və bütün rayon icra hakimiyyətləri vətəndaşlara böyük diqqətlə yanaşmalıdırlar. Beləliklə, Bakı

şəhəri və Azərbaycanın bütün şəhərləri planlı şəkildə inkişaf etməlidir".

Bu mühüm məqam da xüsusi qeyd edilmişdir ki, Bakı şəhəri təkcə mərkəzdən ibarət deyil. Bakı və Bakıtrafi qəsəbələrdə, rayonlarda bütün infrastruktur yaradılmışdır. "Biz şəhərin infrastrukturunu, ilk növbədə, vətəndaşlar, ondan sonra turistlər, xarici qonaqlar üçün yaradırıq" söyləyən ölkə Prezidenti qeyd etmişdir ki, ilk növbədə, şəhər sakinlərinin problemlərini həll etməliyik: "Süründürməçilik, rüsvətxorluq, vətəndaşlara biganə münasibət - bunlara son qoyulmalıdır". Bu gün Bakının təhlükəsiz ölkə olması beynəlxalq səviyyədə də etiraf olunan reallıqlar sırasındadır. Həmçinin, Azərbaycan xalqı dünyanın ən xoşbəxt xalqları sırasında yer alır. Gələcəyə böyük hədəflərlə addımlayan Prezident İlham Əliyevin daim vurğuladığı kimi, xalqına arxalanan, irəli sürülən təşəbbüslərin xalq tərəfindən dəstəklənməsi yeni-yeni layihələrə yol açır.

"Səs" Analitik Qrupu

KİVDF yeni müsabiqə elan edib

Azərbaycan Respublikasının Prezidenti yanında KİVDF-in KİVDF Dövlət Dəstəyi Fondu (KİVDF) tərəfindən 31 dekabr - Dünya Azərbaycanlılarının Həmrəyliyi Günü və Yeni il münasibətilə fərdi jurnalist yazıları müsabiqəsi elan olunub.

Müsabiqə

"Azərbaycan Respublikasında kütləvi informasiya vasitələrinin inkişafına dövlət dəstəyi Konsepsiyası" ilə müəyyən edilmiş dövlət dəstəyinin prioritet sahələrinə uyğun olaraq 19 istiqamət üzrə elan edilib.

Fondan AZƏRTAC-a bildirdilər ki, müsabiqə elan edilən gündə ən azı 1 (bir) il müddətində kütləvi informasiya vasitələrində (qəzet, jurnal, informasiya agentliyi və rəsmi qeydiyyatdan keçmiş internet media resurslarında) fasiləsiz çalışan şəxslər müsabiqədə iştirak edə bilərlər.

Müsabiqəyə hər jurnalist yalnız bir yazı təqdim edə bilər. Yazı Fond tərəfindən elan edilmiş istiqamətlərə uyğun olmalı, son bir ildə, həftədə bir dəfədən az olmayaraq nəşr edilən, Azərbaycan Mətbuat Şurasının tərtib etdiyi "qara siyahı"ya düşməyən mətbuat orqanlarında dərc edilməlidir.

Qəzetdə dərc olunmuş yazıda "Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondu"nın keçirdiyi müsabiqəyə təqdim etmək üçün" qeydi göstərilməlidir.

İnformasiya agentlikləri və rəsmi qeydiyyatdan keçmiş internet media resurslarında çalışan jurnalistlər müsabiqəyə təqdim edəcəkləri yazıları həmin internet media resurslarında yerləşdirməlidirlər. Tələb olunan sənədlər tam olmadığı və ya həqiqəti əks etdirmədiyi hallarda yazılar müsabiqəyə buraxılmır.

Yazıların qəbul qaydaları aşağıdakılardır: Yazının dərc olunduğu mətbuat orqanı (qəzet, jurnal) - 1 nüsxə, yazının elektron variantı (Arial 12 şriftində, CD diskdə) - 1 nüsxə, yazının A4 formatda çap olunmuş variantı (müəllifin imzası göstərilməməlidir) - 3 nüsxə. Yazı bir səhifə (A3) həcmində olmalıdır (9-11 min işarə).

Müsabiqə üçün aşağıdakı sənədlər tələb edilir: Əmək və Əhəlinin Sosial Müdafiəsi Nazirliyinin Elektron İnformasiya sistemindən çıxarılmış əmək müqaviləsi bildirişi, iştirakçı haqqında məlumat cədvəli (məhür, müəllif və baş redaktorun imzası ilə), şəxsiyyət vəsiqəsinin surəti, şəxsi VÖEN və surəti, şəxsi bank rekvizitləri (şəxsi VÖEN əsasında açılmış bank hesabı və hesabın aktiv olması barədə bank tərəfindən təsdiq edilmiş sənəd).

Fonda təqdim edilmiş yazılar və sənədlər geri qaytarılmır.

Yazıların qəbulu noyabrın 8-dən başlayır, dekabrın 13-də başa çatır. Yazılar rəsmi iş günləri saat 10:00-dan 16:00-dək Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fonduna şəxsən təqdim olunmalıdır. Müsabiqədə birinci yer üçün (bir nəfər) 500 manat, ikinci yer üçün (iki nəfər) 400 manat, üçüncü yer üçün (üç nəfər) 300 manat məbləğində mükafat müəyyənləşdirilib. Müsabiqə ilə bağlı ətraflı məlumatı KİVDF-nin saytından əldə etmək olar (<http://kivdf.gov.az/>).



Nazir: "Lisenzialı proqramlardan istifadə kiber riskləri azaldır"

Lisenzialı proqram təminatlarından istifadə bilavasitə əqli mülkiyyət hüquqlarının qorunmasına xidmət edir, kiber riskləri azaldır, informasiya sistemlərinin və fərdi məlumatların mühafizə səviyyəsini artırır. AZƏRTAC xəbər verir ki, bu

barədə Nəqliyyat, Rabitə və Yüksək Texnologiyalar naziri Ramin Quluzadə noyabrın 7-də Bakıda keçirilən "Əqli mülkiyyət hüquqları və kibertəhlükəsizlik" mövzusunda seminarın açılışında deyib.

Nazir qeyd edib ki, əqli mülkiyyət hüquqları və kibertəhlükəsizlik məsələləri bir-biri ilə sıx bağlıdır. Əqli mülkiyyət hüquqlarının qorunması sahibkarlığın inkişaf etdirilməsinə də əhəmiyyətli dərəcədə təsir göstərir.



Samir Şərifov: Növbəti il gömrük orqanları vasitəsilə dövlət büdcəsinə 4 milyard manat vəsaitin daxil olması gözlənilir

2020-ci ildə gömrük orqanları vasitəsilə dövlət büdcəsinə 4 milyard manat vəsaitin daxil olması gözlənilir. Növbəti il bir çox sahələrdə xərclər də artacaq. AZƏRTAC xəbər verir ki, bu sözləri Maliyyə naziri Samir Şərifov noyabrın 7-də Milli Məclisdə 2020-ci ilin dövlət büdcəsi haqqında qanun layihəsinin müzakirəsi zamanı deyib.

Nazir qeyd edib ki, 2020-ci ilin dövlət büdcəsi layihəsində icbari tibbi sığortanın yeni mərhələsinə dair məbləğ nəzərdə tutulur. Gələn il üçün bu ilə müqayisədə elm, təhsil, mədəniyyət, hüquq-mühafizə, gənclər siyasəti və digər sahələrə daha çox məbləğ ayrılıb. Büdcə layihəsində əhəlinin aztəminatlı təbəqəsinin sosial təminatının yaxşılaşdırılması üçün ehtiyac meyarının və yaşayış minimumunun artırılması nəzərdə tutulur.



Üçrəngli bayrağımız hər bir azərbaycanlı üçün qürur mənbəyidir

Noyabrın 7-də YAP Səbail rayon təşkilatının, "Nəbatat bağı" (AMEA-nın Mərkəzi Nəbatat Bağı) və "Botanik" (AMEA-nın Botanika İnstitutu) ərazi ilk partiya təşkilatlarının birgə təşkilatçılığı ilə 9 noyabr - Dövlət Bayrağı Günü münasibətilə tədbir keçirilib.

AZƏRTAC xəbər verir ki, tədbirdə Milli Məclisin deputatı, YAP Səbail rayon təşkilatının sədri, profes-



sor Şəmsəddin Hacıyev, AMEA-nın Botanika İnstitutunun direktoru, akademik Valide Əlizadə, Mərkəzi Nəbatat Bağının direktoru, dosent Vahid Fərzəliyev, partiya fəalları və gənclər iştirak ediblər.

Azərbaycanın dövlət himninin səsləndirilməsi ilə başlayan tədbirdə Dövlət Bayrağı Gününe həsr olunan videoçarx nümayiş etdirilib.



Qonaqları salamlayan AMEA-nın Botanika İnstitutunun direktoru akademik Valide Əlizadə bayram münasibətilə təbriklərini çatdırıb.

Xalqımızın istiqlal mübarizəsinin və müstəqil dövlətçiliyimizin rəmzi olan Azərbaycan bayrağına həsr olunan bayram günü münasibətilə iştirakçıları təbrik edən YAP Səbail rayon təşkilatının sədri Şəmsəddin Hacıyev dövlət müstəqilliyinin dəyərindən, müstəqil dövlətçilik atributlarının müqəddəsliyindən, üçrəngli bayrağımızın hər bir azərbaycanlı üçün qürur mənbəyi olmasından danışıb. Bildirib ki, gənc nəslin Vətənimizə, dövlətimizə, milli-mənəvi dəyərlərimizə və tariximizə sədaqət, yüksək vətənpərvərlik ruhunda böyüməsi çox vacibdir.

Deputat qeyd edib ki, müsəlman Şərqi ilk demokratik respublika olan Azərbaycan Xalq Cümhuriyyəti cəmi 23 ay ömür sürməsinə baxmayaraq, həmin dövrdə müstəqil dövlətçiliyimizin zəruri əsasları formalaşmışdır. Azərbaycan Xalq Cümhuriyyətinin müstəqilliyinin rəmzi məhz bu gün zirvələrdə qürurla dalğalanan üçrəngli dövlət bayrağımız olub.

XX əsrin sonlarında bərpa edilən müstəqilliyimizin qorunub saxlanmasına ulu öndər Heydər Əliyevin müstəsna xidmətlərinə diqqət çəkən Ş.Hacıyev bildirib ki, Ümummilli Liderin inkişaf strategiyası sayəsində Azərbaycan son 26 ildə, sözün əsl mənasında, inqilabi inkişaf yolu keçərək, Cənubi Qafqazın lider dövlətinə, dünyanın sayılıb-seçilən, beynəlxalq aləmdə söz sahibi olan, xalqımızın milli maraqlarına uyğun müstəqil siyasət yürüdən ölkəyə çevrilib.

Bu günlərdə 2020-ci ilin dövlət büdcəsinin və icmal büdcənin Milli Məclisdə müzakirə olunduğunu diqqətə çatdıran Ş.Hacıyev bildirib ki, gələn il büdcə xərclərinin təxmini 40 faizi sosial məsələlərin həllinə yönləndiriləcək. Bu rəqəm onu ifadə edir ki, ölkəmizin dinamik sosial-iqtisadi inkişafı, əhalinin sosial rifahının yüksəldilməsi istiqamətində addımlar davam edəcək, pensiyaların, müavinətlərin, əməkhaqlarının məbləği yüksələcək, neftdən asılılıq azalacaq və qeyri-neft gəlirlərinin büdcənin formalaşmasındakı rolu ilbəil artacaq. Bir sözlə, Azərbaycanın iqtisadi qüdrəti getdikcə daha da artacaq.

Deputat ölkəmizdə aparılan düşünülmüş və uzaqgörən siyasət nəticəsində Azərbaycanın üçrəngli bayrağının tezliklə Şuşada, Xankəndidə, işğaldan azad olunacaq digər torpaqlarımızda dalğalananacağına inamını ifadə edib.

Sonra Mərkəzi Nəbatat Bağının direktoru Vahid Fərzəliyev və YAP Səbail rayon təşkilatının məsləhətçisi Fariz Quliyev çıxış edərək bildirdilər ki, üçrəngli bayrağımız müqəddəs dövlət atributu olmaqla yanaşı, xalqımızın, dövlətimizin vahid siyasət, müstəqil dövlətçilik ideologiyası ətrafındakı həmrəyliyin rəmzidir. Ölkəmizin iqtisadi yüksəlişi, Azərbaycanda gedən davamlı inkişaf, dövlətimizin beynəlxalq arenada əldə etdiyi uğurlar xalqımızda böyük ruh yüksəkliyi və ölkəmizin firavan gələcəyinə dərin inam yaradır.

Tədbirdə Yeni Azərbaycan Partiyası sıralarına yeni qəbul olunan Mərkəzi Nəbatat Bağının bir qrup əməkdaşına partiyanın üzvlük vəsiqələri təqdim olunub.

Hər bir millətin qürur mənbəyi onun dövlət atributlarıdır

Noyabrın 7-də Nizami Kino Mərkəzində 9 noyabr - Dövlət Bayrağı Günü münasibətilə tədbir keçirilib. AZƏRTAC xəbər verir ki, Yeni Azərbaycan Partiyası (YAP) Nəsimi rayon təşkilatı tərəfindən keçirilən tədbirdə əvvəlcə üçrəngli dövlət bayrağımıza həsr olunan videoçarx nümayiş etdirilib.

YAP Nəsimi rayon təşkilatının sədri, Milli Məclisin deputatı Mələhət İbrahimqızı iştirakçıları əlamətdar



gün münasibətilə təbrik edərək, Azərbaycanın dövlət müstəqilliyinin sarsılmaz olduğunu bildirdi.

Azərbaycan Respublikası Milli Məclis Sədri-nin müavini Bahar Muradova çıxış edərək bildirdi ki, hər bir millətin qürur mənbəyi onun dövlət atributlarıdır. B.Muradova deyib: "Dövlət atributları içərisində ən uca yeri müqəddəs bayrağımız tu-

tur. Bayraq qalibiyyətin rəmzi kimi dalğalanır. Bayraq həm də insanların qəlbində and yeridir".

Doğma Vətəni, onun müqəddəs bayrağını sevmən Azərbaycan gəncləri ilə qürur duyduğunu bildiren Milli Məclis Sədri-nin müavini onların ulu öndər Heydər Əliyevin dəyərli fikirlərindən, Azərbaycan Prezidenti İlham Əliyevin çağırışlarından ilham alaraq bir nəfər kimi Vətənin müdafiəsi üçün öndə gedəcəklərinə əminliyini ifadə edib.

"Qarabağ bizi çoxdan gözləyir və biz də çoxdan Qarabağa getmək istəyirik. Əsas Ulu Öndər tərəfindən qoyulan və hazırda Prezident İlham Əliyevin uğurla davam etdirdiyi uzaqgörən və müdrik siyasət artıq öz bəhrəsini verir. İşğal altında olan Qarabağın düşmən tapdağından azad edilməsi, Qələbə günü lap yaxındadır. Biz artıq Qələbənin addım səslərini eşidirik. Bunun üçün hər birimiz milli maraqlarımızı hər şeydən üstün tutaraq əməlimizlə, işimizlə dövlətimizə, onun başçısına dəstək olmalı, sədaqətimizi nümayiş etdirməliyik", - deyərək Bahar Muradova vurğulayıb.

Bakı şəhəri Nəsimi Rayon İcra Hakimiyyətinin başçısı Asif Əsgərov tədbirin təşkilinə görə YAP Nəsimi rayon təşkilatının sədrinə təşəkkürünü bildirib, bayrağımızın müqəddəs milli dəyər, varlığını, qürur mənbəyimiz olduğunu deyib. Diqqətə çatdırıb ki, hər bir Azərbaycan vətəndaşı bayrağımızın ən uca zirvələrdə dalğalanmasına öz töhfəsini verməli, Vətənimizə namənə bu bayraq altında hər an mübarizəyə hazır olmalıdır. O əminliklə vurğulayıb ki, bayrağımızın Qarabağda dalğalanacağı gün uzaqda deyil.

Tədbir bədii hissə ilə davam edib. Hərbi vətənpərvərlik mahnılarının ifaçısı Şəmistan Əlizamanlının çıxışı alqışlarla qarşılanıb. Sonra Nəsimi rayonunun fəal gəncləri vətənpərvərlik mövzusunda şeirlər səsləndiriblər.



Azərbaycan Respublikasının Müdafiə naziri general-polkovnik Zakir Həsənov Fransa Respublikasının ölkəmizdə yeni təyin olunmuş fövqəladə və səlahiyyətli səfiri Zakari Qros ilə görüşüb. SİA-nın məlumatına görə, Müdafiə naziri səfiri ölkəmizdə diplomatik fəaliyyətə başlaması münasibətilə təbrik edib və ona Azərbaycan ilə Fransa arasında əməkdaşlığın genişləndirilməsi istiqamətində uğurlar arzulayıb.

Azərbaycan ilə Fransa arasında hərbi əlaqələrin genişləndirilməsi məsələlərinin müzakirə olunduğu görüşdə regiondakı hərbi-siyasi vəziyyət, beynəlxalq və regional təhlükəsizlik problemləri, eləcə

Azərbaycan və Fransa arasında hərbi-texniki əməkdaşlıq məsələləri müzakirə edilib

də əməkdaşlığın inkişaf perspektivlərinə dair fikir mübadiləsi aparılıb. Qoşunların təmas xəttindəki hazırkı vəziyyət barədə diplomata məlumat verən Müdafiə naziri vurğulayıb ki, Dağlıq Qarabağ münasibətinin nizamlanması ilə bağlı Ermənistanın tutduğu qeyri-konstruktiv mövqe regional təhlükəsizliyə ciddi təhdiddir. Nazir xüsusi qeyd edib ki, məsələnin həlli yolu beynəlxalq hüququn norma və prinsipləri əsasında Ermənistanın BMT-nin Təhlükəsizlik Şurasının müvafiq qətnamələrinin tələblərini yerinə yetirməyə məcbur edilməsidir.



Fransanın bəzi şəhərləri ilə Azərbaycanın işğal olunmuş ərazi-

lərindəki qondarma rejim tərəfindən yaradılan "yerli hakimiyyət orqanları" arasında imzalanan bir neçə qanunsuz "müqavilə"nin Fransanın müvafiq məhkəmələrinin qərarları ilə ləğv olunmasını yüksək dəyərləndirən Müdafiə naziri Fransanın ATƏT-in Minsk qrupunun həmsədr ölkəsi olaraq Dağlıq Qarabağ münasibətinin nizamlanmasında səylərinin daha da artıracağına ümidvar olduğunu bildirib.

Müdafiə sahəsində ikitərəfli münasibətlərin əhəmiyyətini qeyd edən general-polkovnik Z.Həsənov Azərbaycan ilə Fransa arasında hərbi, hərbi-texniki və hərbi

təhsil sahələrində əməkdaşlığın mövcud vəziyyətini yüksək qiymətləndirib.

Öz növbəsində ölkələrimiz arasında əməkdaşlığın və dost münasibətlərin olduğunu qeyd edən diplomat Fransanın Azərbaycanın suverenliyini, ərazi bütövlüyünü dəstəklədiyini vurğulayıb. Səfir Z.Qros Fransanın Azərbaycan ilə müdafiə sahəsində, xüsusilə hərbi-texniki, hərbi təhsil, hərbi tibb sahələrində birgə layihələrin həyata keçirildiyini və bu proqramların inkişaf etdirilməsinin vacibliyini qeyd edib. Görüşdə tərəflər Fransanın müdafiə məhsulları istehsal edən bir sıra şirkətləri tərəfindən Azərbaycanda həyata keçirilən müxtəlif layihələrin hazırkı vəziyyətini, eləcə də müdafiə və təhlükəsizlik sahələrində qarşılıqlı marağ doğuran digər məsələləri müzakirə ediblər.

Seulda AZƏRTAC-ın sədrliyi ilə OANA-nın XVII Baş Assambleyası işə başlayıb



OANA-nın Təlim Akademiyasının yaradılması, illik treninqlərin təşkili, çevik idarəetmə üsulunun tətbiqi və bir sıra digər istiqamətlər aiddir. "Yarım əsrdən çox tarixi olan OANA hər bir üzv agentlik üçün böyük dəyərdir. Çünki bu təşkilat bizim vasitə ilə xalqlarımızı, ölkələrimizi birbirinə yaxınlaşdırır, jurnalistika ənənələrini yaşadaraq sonrakı nəsillərə ötürür. Buna görə də təşkilatımızın daim təkmilləşdirilməsi bizim hər birimiz üçün önəm kəsb edir. Bu işdə hər bir agentliyin töhfəsi qiymətli", - deyərək Aslanov bildirdi.



Seulda Asiya və Sakit Okean Ölkələri Xəbər Agentlikləri Təşkilatının (OANA) XVII Baş Assambleyası işə başlayıb. AZƏRTAC-ın sədrliyi və Koreya Respublikasının Yonhap agentliyinin təşkilatçılığı ilə keçirilən Baş Assambleyada 28 ölkədən 32 xəbər agentliyi iştirak edir. 2004-cü ildən OANA-nın üzvü olan AZƏRTAC 2016-cı ildən bu təşkilatın sədridir. OANA 1961-ci ildə UNESCO-nun himayədarlığı ilə yaradılıb və dünyada ən böyük media qurumlarından biridir.

Baş Assambleya çərçivəsində üzv agentliklərin fotoskillərindən ibarət sərgi təşkil olunub. Fotolar "Xəbərlər", "Mədəniyyət" və "Təbiət" kateqoriyalarını əhatə edir. Sərgidə AZƏRTAC-ın da fotoları təqdim edilib. Ümumilikdə, sərgidə 100-ə yaxın foto nümayiş olunur. Sərginin açılışında xəbər agentlikləri rəhbərləri ilə yanaşı, Koreya Respublikasının Mədəniyyət, İdman və Turizm naziri Park Yanq Vu da iştirak edib.

Açılış mərasimində çıxış edən Yonhap agentliyinin prezidenti Ço Sanq Bo bütün dünyada xəbər agentliklərinin yeni çağırışlarla üzləşdiyini və agentliklərin bu çağırışları yeni imkanlara çevirməli olduğunu deyib. O bildirdi ki, indiki dövrdə hansı xəbəri deyil, xəbəri hansı formada yaymaq daha aktualdır. Ço Sanq Bo AZƏRTAC-ın OANA-da sədrliyi dövründə fəaliyyətini yüksək qiymətləndirərək, onun rəhbərliyinə təşəkkürlərini çatdırıb.

OANA-nın hər bir üzv agentlik üçün önəmli olduğunu vurğulayan təşkilatın prezidenti, AZƏRTAC-ın İdarə Heyətinin sədri Aslan Aslanov sədrlik dövründə qurumun fəaliyyətinin təkmilləşdirilməsi istiqamətində görülən işlər barədə məlumat verib. Həyata keçirilən layihələr təşkilatın veb-saytı, sosial şəbəkələr və axtarış sistemlərində xəbərlərin yayılması və digər sahələri əhatə edib. Eyni zamanda, AZƏRTAC üzv agentliklərə təkliflər paketi təqdim edib ki, buraya



bu baxımdan etibarlı xəbər agentliklərinin rolunun dəfələrlə artdığını vurğulayıb. "Ümid edirəm ki, ən etibarlı xəbər agentliklərini birləşdirən OANA informasiyaya etimadın vacibliyini dərk edərək, yanlış məlumatların qarşısının alınmasında tutarlı mexanizmlər ortaya qoya biləcək", - deyərək nazir əlavə edib.

Baş Assambleya çərçivəsində "Jurnalistika üçün yeni çağırışlar: texnoloji yeniliklər və xəbərlərin etibarlılığı" mövzusunda konfrans keçirilir. Tədbir çərçivəsində OANA-nın baş katibi Vüqar Seyidovun moderatorluğu ilə "5G dövründə media mühiti və texnoloji üstünlüklər" mövzusunda 1-ci sessiya olub. Burada Koreyanın SK Telecom şirkətinin vitse-prezidenti Yonq Min Li və "Thomson Reuters" şirkətinin texnologiyalar departamentinin rəhbəri Maykl Yanq çıxış edərək mediada yeni texnologiyaların istifadəsindən, onların üstünlüklərindən, xəbərlərin yeni formalarda çatdırılmasından danışdı. Konfrans işini noyabrın 8-də davam etdirəcək.

Ermənistanda nə baş verir?

"Jamanak": "Ermənistan əhalisinin sayı sürətlə azalır"

Ermənistanın "Joxovurd" qəzetinin yazdığına görə, ölkə əhalisinin sayı, bir il ərzində, 11 min 700 nəfərə qədər azalıb. Ermənistanın Statistika komitəsi cari ilin 1 oktyabr tarixinə görə, əhalinin 2 milyon 957 min 500 nəfər olduğunu qeyd edib. Lakin 2018-ci ilin analoji rəqəmləri 2 milyon 969 min 200 nəfəri göstərirdi. "Əgər vilayətlərlə analiz edərsək, təkcə Lori vilayətində son bir ildə əhalinin sayı 2300 nəfər azalıb" deyərək erməni nəşri, həmçinin, bildirir ki, Alaverdi-də miseritmə kombinatının bağlanması son 650 nəfər insan işsiz qalıb: "Şirak vilayətində isə mənzərə daha pisdır - burada əhalinin sayı 3300 nəfərə qədər azalıb".

Jurnalistin hökumətin demoqrafik problemin həlli üçün hansı addımlar atacağı, əhalinin sayının dayanmadan azalmasından narahatlıq keçirməmələri ilə bağlı sualına isə, baş nazirin mətbuat katibi Vladimir Karapetyan bəyan edib ki, yalnız yazılı şəkildə sual ünvanlanarsa, mövcud problemin həllində hökumətin hansı addımlar atacağı barədə məlumat verə biləcəyini deyib.

"Past": "Ermənistan hökuməti Konstitusiyaya Məhkəməsinə ləğv edir"

Ermənistanın "Past" qəzetinin yazdığına görə, ölkənin Konstitusiyaya Məhkəməsi ətrafında gedən proseslər ermənilərin siyasi hə-

Rövşən RƏSULOV

Lesya Mudrak: "650 min ağac əkmək təşəbbüsü dövlət xadimləri və ictimai xadimlər üçün nümunədir"



Azərbaycanın Birinci vitse-prezidenti Mehriban Əliyevanın bu il Nəsiminin 650 illik yubileyi münasibətilə bir gündə 650 min ağac əkilməsi barədə təşəbbüsü bütün dünyada dövlət xadimləri və ictimai xadimlər üçün nümunədir. Tanınmış ukraynalı ictimai xadim, şair və tərcüməçi Lesya Mudrak bu sözləri AZƏRTAC-a müsahibəsində söyləyib.

L.Mudrak daha sonra əlavə edib ki, öz genişşəhətəli fəaliyyəti ilə Azərbaycan tarixini, onun mədəni irsini populyarlaşdırmağa yönəlmiş global layihələr reallaşdıran Mehriban xanımın bu təşəbbüsü ulu Nəsiminin mədəni irsi barədə dünyanı məlumatlandırmaq, planetimizin gələcəyinin daha uğurlu olması istəyinin ifadəsidir. Şair deyib: "Mənim fikrimcə, Mehriban xanımın necib layihələrinə görə biz ona minnətdar olmalıyıq və öz tərəfimdən düşünürəm ki, biz də bu təşəbbüse sevincle qoşulardıq. Kreativ, qeyri-ənənəvi tefəkkür insanı heyran edir".

Xatırladaq ki, Azərbaycanın Birinci vitse-prezidenti Mehriban Əliyevanın təşəbbüsü ilə bu il noyabr ayında bir gün ərzində 650 min ağac əkiləcək. Bu təşəbbüs dahi şairin irsini təbliğ etməklə yanaşı, həm də insanları, xüsusən gənc nəsli ətraf mühiti qorumağa, ekoloji problemlərin həlli üçün səyləri birləşdirməyə çağırılır.

Azərbaycan-Türkiyə 12-ci yüksək səviyyəli hərbi dialoq iclası başa çatıb

Bakıda keçirilən Azərbaycan-Türkiyə 12-ci yüksək səviyyəli hərbi dialoq iclası işini başa vurub. Müdafiə Nazirliyinin mətbuat xidmətindən AZƏRTAC-a bildirlər ki, iclasda Azərbaycan ilə Türkiyə arasında təhlükəsizlik, hərbi, hərbi-texniki, hərbi tibb, hərbi təhsil və digər sahələrdə əməkdaşlığın vəziyyəti, inkişaf perspektivləri müzakirə edilib, eləcə də qarşıda duran vəzifələrin yerinə yetirilməsi üçün əsas istiqamətlər müəyyənləşdirilib və 2020-ci il üçün fəaliyyət planı razılaşdırılıb. Görüşün sonunda iclasın yekunlarına dair Azərbaycan Respublikası Müdafiə Nazirliyi ilə Türkiyə Respublikası Baş Qərargahı arasında protokol imzalanıb. Bu formatda növbəti görüşün gələn il Türkiyədə keçirilməsi planlaşdırılıb.



Əbədi nəğməkar

Xalq artisti Tofiq Quliyevin anadan olmasından 102 il ötür

Azərbaycan musiqi salnaməsini yaranan şəxsiyyətlər sırasında bəstəkar, dirijor, pianoçu, folklorşünas, ictimai xadim, Xalq artisti, Dövlət mükafatı laureatı Tofiq Quliyevin də özünəməxsus yeri var. Onun ürək açan mahnıları, orijinal estrada əsərləri, mükəmməl kino musiqisi, operettaları, ölkəmizin həddindən çox-uzaqlarda populyarlıq qazana-raq bu gün də sevilə-sevile ifa olunur. Böyük bəstəkarın sənətinə dövlət tərəfindən göstərilən diqqət və qayğı da bir növ onun xatirəsinə olan ehtiramın bariz nümunəsidir.

AZƏRTAC xəbər verir ki, bu gün görkəmli bəstəkarın anadan olmasından 102 il ötür.

Ölməz əsərləri ilə milyonlarla insanın bədi dövrünü oxşayan, əbədi rəğbətini qazanan, ürəklərdə möhtəşəm sənətkar heykəlini ucaldan Tofiq Quliyev mənalı və şərəfli həyat yaşayıb. O, 1917-ci il noyabrın 7-də Bakı şəhərində anadan olub, erkən yaşlarından musiqiyə maraq göstərən, xalq musiqisinin gözəlliklərindən ilhamlanıb. Ötən əsrin 30-cu illərində sənət yoluna qədəm qoymuş T. Quliyev Azərbaycan Dövlət Konservatoriyasının nəzdindəki məktəbin fortepiano sinfinə daxil olub. Bu təhsil ocağında dərslər deyən, həyatdan çox gənc ikən köçmüş, lakin əbədlilik qazanmış Asef Zeynallı onun inkişafına böyük təsir göstərmiş. Məhz sevimli müəlliminin məsləhəti ilə 14 yaşlı Tofiq Quliyev M.Ə.Sabirin sözlərinə "Məktəbli" mahnısını yazıb və bu zamandan etibarən dostu, görkəmli sənətkar Qara Qarayev ona "Sən bizim bəstəkarımızsan" deyib.

1934-cü ildə musiqiyə olan məhəbbəti T.Quliyevi Azərbaycan Dövlət Konservatoriyasına gətirib çıxarıb və o, meyilini təkcə fortepiano salmaqla kifayətlənmir, eyni zamanda, dirijorluq fakültəsinə daxil olur. Hələ konservatoriyada oxuduğu günlərdə - 1935-ci ildə Azərbaycan Dövlət Dram Teatrında dirijorluq fəaliyyətinə başlayır, sonralar müxtəlif musiqi kollektivlərinə dirijor kimi rəhbərlik edir.

O dövrün gənclərin musiqiyə gəlişi və ilk uğurlu addımları dahi Üzeyir Hacıbəylinin adı ilə bağlıdır. Məhz bu qüdrətli sənətkar bir çox insanların musiqiçi və şəxsiyyət kimi püxtələşməsində əvəzsiz rol oynayıb. T.Quliyev "mənavi ata" saydığı dahi ustadın başladığı sənət-yaradıcılıq yolunu uğurla davam etdirib və illər ötdükcə, Azərbaycan musiqisinin ləyaqətli təmsilçisinə çevrilib. Məhz Ü.Hacıbəylinin və böyük sənətkar Bül-bülün rəhbərliyi ilə gənc musiqiçinin fəaliyyət sahəsi şaxələnir. O, konservatoriyada təşkil edilmiş Elmi-Tədqiqat Musiqi Kabinəsinin işində fəal iştirak edib. 1936-cı ildə T.Quliyev tarzən Mansur Mansurovun ifasında "Rast" və "Segah-zabul" muğam dəstgahlarını nota köçürüb və onlar milli musiqi tarixində ilk dəfə olaraq nəşr edilib. Bu nəci təşəbbüsə musiqimizin atası Üzeyir Hacı-



beyli o vaxt belə qiymət verib: "Muğamların nota yazılması Azərbaycan musiqi həyatında böyük çevriliş yaratmaqla incəsənətimizə böyük xidmətdir".

Sonralar da musiqi folklorunun toplanılması sahəsində mühüm işlər görmüş bəstəkar 1955-ci ildə "Azərbaycan xalq rəqsləri"ni fortepiano üçün işləmiş, "Azərbaycan xalq mahnıları" topluları üçün çoxsaylı mahnıları nota köçürmüşdür. Xalq musiqi incilərinin mükəmməl nümunələri olan "Evləri var xana-xana" və "Qoy gülüm gəlsin, ay, nəne" mahnılarını səs və simfonik orkestr üçün işləyib. Bəstəkar həm də Hind, bolqar, ərəb mahnılarının böyük bədi ustalıqla səs və fortepiano üçün variantlarını yaradıb.

1936-cı ildə Ü.Hacıbəylinin şəxsi təşəbbüsü və təklifi ilə Tofiq Quliyev P.İ.Çaykovski adına Moskva Konservatoriyasının dirijorluq fakültəsində təhsilini davam etdirib. Moskvada oxuduğu illərdə dirijor-bəstəkar T.Quliyevin adına bu şəhərin konsert afişalarında tez-tez rast gəlinirdi. Onun parlaq musiqi istedadı Ümumittifaq caz orkestrinin rəhbəri A.Tsfasmanın diqqətini cəlb edir. Məşhur dirijorun dəvəti ilə T.Quliyev 1937-1939-cu illərdə ansamblın tərkibində piano ifaçısı kimi fəaliyyət göstərmiş və bu, onun gələcək professional taleyini müəyyən edir. 1939-cu ildə Moskva şəhərində belə konsertlərdən birini izləyən görkəmli dövlət xadimi Mirzə İbrahimov gənc musiqiçiyə Bakıda Azərbaycan Dövlət Estrada orkestrini yaratmağı təklif edir. "Caz musiqisinin sərbəstliyi və nikbin əhval-ruhiyyəsinə" özünə doğma bilən T.Quliyev bu təklifi bəyənir və təhsilini yarımçıq qoyaraq Bakıya qayıdır. 1941-ci il sentyabrın 6-da milli musiqimizin yeni səhifəsi açılır - M.Maqomayev adına Azərbaycan Dövlət Filarmoniyasında həmin orkestrin böyük müvəffəqiyyətlə ilk çıxışı olur. Caz orkestrinin premyerasının ikinci Dünya müharibəsinin qanlı-qadalı günlərindən birinə təsadüf etməsinə baxmayaraq, insanlar bu hadisəni bayram əhval-ruhiyyəsi ilə qarşıladılar. Çox gözəl tərtib olunmuş musiqi proqramına o günün tələbinə cavab verən mahnı-

ları, şöhrətini daha da artırır.

O, 1951-ci ildə Moskva konservatoriyasında təhsilini başa vurur və 1954-cü ildə burada bəstəkarlıq və dirijorluq üzrə aspiranturanı bitirir. Bu günlərdə "Azərbaycan süitəsi", romanslar, fortepiano üçün variyasiya və prelüdlər yazır.

Doğma yurduna qayıdan Tofiq Quliyev parlaq fəaliyyəti ilə musiqimizin tərəqqisi yolunda çalışır. O, Azərbaycan Dövlət Konservatoriyasında pedaqoq, filarmoniyanın direktoru, kinostudiyanın baş musiqi redaktoru, uzun zaman Azərbaycan Bəstəkarlar İttifaqının sədri kimi fəaliyyət göstərmiş, kəsərlə sözü ilə öz peşəkarlıq mövqeyini təsdiq edir. Geniş musiqi-ictimai fəaliyyətinə baxmayaraq, T.Quliyev bir an belə yaradıcılıqdan uzaqlaşmayıb, fasiləsiz olaraq müxtəlif janrlarda əsərlər yaradır. Lakin bəstəkarı xalqa tanınan və sevdiren, ilk növbədə, onun müxtəlif əhval-ruhiyyəli mahnıları olur. Azərbaycan mahnı janrının inkişafında əvəzsiz xidmətləri olan Tofiq Quliyev yaradıcılığının ilk mərhələsindən yazdığı "Bakı haqqında mahnı", "Züleyxa", "Neftçilər mahnısı", "Süfrə mahnısı" kimi geniş yayılmış vokal incilər dinləyicilərin hafizəsinə həmişəlik həkk olunur.

Bəstəkar Azərbaycan musiqisində lirik mahnıların klassik nümunələrini yaradır. Tofiq Quliyevin vokal inciləri özünəməxsus, heç bir başqa bəstəkarın üslubuna bənzəməyən dəstxəti ilə seçilir. Sənətkarın Nizaminin "Könülüm" və "Sevgilimə", Xaqaninin "Bəxtəvər oldum" sözlərinə yazdığı romanslar son dərəcə füsunkar səslənir. "Sənə də qalmaz", "Qəmgin mahnı", "İlk bahar", "Neylim", "Axsam mahnısı", "Bakı gecələri" kimi mahnıları insanın daxili aləminə, həyəcanına, məhəbbətini romantik bir dillə əks etdirir. Bu mahnılar musiqi dilinin xəlqiliyi, melodiyaşın axınlılığı və zənginliyi ilə fərqlənir. Tofiq Quliyev hər bir mahnı üçün yad qalan orijinal intonasiya tapır, insanların saf və etibarlı hissələrini rəngli boyalarla təsvir edir. Qüdrətli sənətkar mahnı yaradıcılığında müasir musiqi üslubunu - xalq musiqisinin zəngin aləmindən bəhrələndirən xüsusiyyətlərlə uzlaşdırır. Maraqlı sintezə nail olan bəstəkar zamanın nəbzini duyan, peşəkarlığın yüksək zirvəsində duran vokal miniaturlar yazır və milli mahnı janrını yeni inkişaf pilləsinə ucaldır.

T.Quliyev çox böyük diqqətlə öz romans və mahnıları üçün söz seçir, çalışır ki, musiqi şeirin ruhunu, məzmununu dəqiq üzə çıxarsın. O dövrün müxtəlif problemlərini tərənüm edən, mövzu cəhətdən rəngarəng olan Səməd Vurğun, Rəşad Zeynal Cabbarzadə, İslam Səfərlı, Ənvər Əlibəylinin şeirlərinə müraciət edir. Dənizin qoynundan "qara qızıl" çıxaranları "Gənc neftçilər" mahnısında, zəhmətkeş insanları "Pam-

biq" mahnısında, "Saçaqlı qız" əsərlərində tərənüm edir. "Moldova-Azərbaycan", "Zlata Praqa", "Bratislava" haqqında mahnıları dostluq, sülh və əmin-amanlığın himnə çevrilir. Lakin dinləyicilər Tofiq Quliyevi yumoristik, şən əhval-ruhiyyəli bir sənətkar kimi də sevir. Onun oynaq melodiya və ritmi ilə fərqlənən "Badamlı" və "Toy mahnısı" bu sahədəki axtarıqlarının bəhrəsidir.

Sənətkarın yaradıcılığında mahnı janrı aparıcı olsa da, bədi istedadı bununla məhdudlaşmır. O, həmişə böyük həvəslə kino sənəti üçün çalışır, yetmişdən çox filmə musiqi bəstələyir. "Səbuhi", "Ögey ana", "Görüş", "Bəxtiyar", "Onu bağışlamaq olarmı", "Telefonçu qız", "Nəsimi" və s. filmlərə yazdığı musiqi özünün melodikliyi, təbiiliyi ilə seçilir, mahnıları isə coşqun ilhamla oxunur.

T.Quliyev milli musiqili komediya janrına da öz töhfəsini verir, "Aktrisa", "Qızıl axtaranlar", "Sənin bircə sözün", "Sabahın xeyir, Ella" kimi əsərlərini yazır. Bu operettaların musiqi parçaları tamaşanın müvəffəqiyyət qazanmasında, obrazların səhnə təəcəssümündə həmişə böyük rol oynayır. Kiçik yaşlı tamaşaçıları da unutmayan sənətkar "Artıq tamah", "Şəngülüm, şüngülüm" və s. uşaq pyeslərinə musiqi bəstələyir. 1969-cu ildə bəstəkarın üç xoreoqrafik novelladan ibarət "Məhəbbət mahnısı" adlı baleti isə Moskvada müvəffəqiyyətlə səhnələşdirilib.

Respublikamızın musiqi həyatında fəal iştirak edən T.Quliyev daima müxtəlif musiqi festivalları, müsabiqələrin keçirilməsi üçün çalışır, dövrü mətbuatda aktualı ilə seçilən məqalələrlə çıxış edir.

Yaradıcılığının yetkin və kamil dövründə böyük sənətkarımız Tofiq Quliyevin şərəfli əməyi ulu öndərimiz Heydər Əliyev və onun ləyaqətli davamçısı Prezident İlham Əliyev tərəfindən yüksək qiymətləndirilib. 1997-ci ildə o, "İstiqlal ordeni" ilə təltif edilib. 2000-ci ildə dünyasını dəyişən Tofiq Quliyevin xatirəsinin əbədiləşdirilməsi haqqında Prezident İlham Əliyevin müvafiq Sərəncamına əsasən sənətkarın yaradığı binaya xatirə lövhəsi vurulub, Bakının küçələrindən birinə və 12 nömrəli musiqi məktəbinə bəstəkarın adı verilir. Prezident İlham Əliyevin Tofiq Quliyevin 100 illik yubileyinin keçirilməsi haqqında müvafiq Sərəncamı görkəmli sənətkarın xatirəsinə dərin hörmət və ehtiramın təəcəssümü kimi qiymətləndirilib, ictimaiyyətimiz tərəfindən rəğbətlə qarşılanıb.

Böyük sənət fədaisi, əsl vətənpərvər Tofiq Quliyev bütün qüvvə və istedadını xalqına sərf etmiş, hörmət və ehtiram qazanmışdır. Adı musiqi tariximizə böyük həflərlə həkk olunmuş müdrik sənətkarın bənzərsiz yaradıcılığı xalqımız tərəfindən həmişə yüksək tutulacaq.

CAVIDLƏRƏ HƏSR OLUNMUŞ ÖMÜR

Son günlərdə Naxçıvan Muxtar Respublikasında Cavidli günlər yaşadıq. Naxçıvan Muxtar Respublikası Ali Məclisinin Sədri Vasif Talibovun 2019-cu il aprel ayının 18-də imzaladığı Azərbaycan romantizminin əvəzsiz simalarından olan Hüseyn Cavidin sevimli övladı, istedadlı musiqiçi-rəssam, sənətsünas Ərtoğrul Cavidin 100 illik yubileyinin keçirilməsi haqqında Sərəncamının icrası, eləcə də, Hüseyn Cavidin anadan olmasının 137-ci ildönümü ilə əlaqədar olaraq keçirilən silsilə tədbirlərin iştirakçısı və izləyicisi olduq. Bu tədbirlər ömrünü Naxçıvanla bağlamış nəhəng yaradıcı şəxsiyyət olan Hüseyn Cavidin həyat, fəaliyyət və ailə tarixçəsini ictimaiyyətə çatdırmaqla yanaşı, şüurlara həkk olunmasında müstəsna əhəmiyyətə malikdir. Cavidin xatırlanması və təbliği yolunda reallaşdırılan layihələr içərisində bir sıra konfranslar, dərslər, televiziya proqramları və sənədli filmlər hazırlanmasında cavidsünasların böyük rolu vardır. Elə bu Cavidli günlərdə həftə sonu istədim ki, övladlarımı da Cavidlər ailəsiylə, onların kimliyi ilə, xidmətləri ilə tanış edim. Hüseyn Cavidin ev muzeyi və xatirə kompleksini ziyarət edərkən, ömrünün 49 ilini muzey işinə həsr etmiş bir insanla tanış oldum, muzeyin direktoru Bəhruz Axundovla və istədim ki, Bəhruz müəllimi geniş kütlə də tanısın.

Bəhruz Mahmud oğlu Axundov 1948-ci ildə Naxçıvan şəhərində ziyalı ailəsində anadan olmuşdur. Atası Bakıda Pedaqoji İnstitutun tarix fakültəsini bitirmiş, bir müddət müəllim işlədikdən sonra ixtisasını dəyişmiş, kənd təsərrüfatı sahəsində çalışmışdır. Onun böyük kitabxanası olmuşdur və Hüseyn Cavidin əsərlərinin hamısının ilk nəşrləri bu kitabxanada var idi. Anası Zəkiyyə xanım ibtidai təhsilini Tiflisdə almış, sonralar Naxçıvanda yaşamış, rus dili üzrə kurs bitirərək kənd məktəblərində dərs demiş, geniş mütaliə mədəniyyətinə malik bir qadın olmuşdur, dünya ədəbiyyatına aid olan əsərlərin böyük əksəriyyətini oxumuşdur. Ailədə iki övlad olmuşlar, Azərbaycan Pedaqoji İnstitutunun məzunu olan bacısı Alisə xanım uzun illərdir ki, orta məktəbdə Azərbaycan dili və ədəbiyyatı fənnini tədris edir. Bəhruz Axundov 1967-ci ildə Azərbaycan Dövlət Universitetinin kitabxanaçılıq fakültəsinin qiyabi şöbəsinə daxil olmuş, 1973-cü ildə işə bitirmişdir. 1970-ci ildən Naxçıvan Dövlət Tarix muzeyində baş elmi işçi, sonra isə elmi katib vəzifəsində çalışan Bəhruz müəllim 1981-ci ildə Hüseyn Cavidin Naxçıvan şəhərində təşkil olunmuş ev muzeyinə direktor təyin edilmiş, bugünədək həmin vəzifəni şərəflə, işinə böyük məhəbbətlə və Cavidlər ailəsinə sədəqətlə icra etməkdədir. 1977-ci ildə Qədimovlar nəslindən olan Səadət xanımla ailə quran Bəhruz Axundov üç övlad atasıdır.

2000-ci ildə Naxçıvan Muxtar Respublikasının Ali Məclisinin sədrinin tapşırığı ilə muzeydə aparılmış əsaslı təmir və bərpa işlərindən sonra muzey ekspozisiyasının mövzu-tematik planı yenidən Bəhruz Axundov tərəfindən hazırlandı və bu plana əsasən, ekspozisiyanın bədii tərtibatı onun rəhbərliyi ilə tərtib edildi, Ali Məclisinin sədri Vasif Talibovun tapşırığı ilə muzey Hüseyn Cavidin yaşadığı ev kimi quruldu. Bəhruz müəllim bildirir ki, muzey yarananda, təxminən, 200-ə yaxın eksponatla fəaliyyət göstərirdi, lakin bu gün muzeyin ekspozisiyası onun səyləri nəticəsində və şairin qızı Turan Cavidin yaxından köməkliyi ilə xeyli zənginləşdirilmiş və eksponatların sayı 9600-ü ötüb keçmişdir. Son illərin göstəriciləri-

nə görə muzeyə bir ildə 20000 nəfərə yaxın ziyarətçi baxışı olur. Muzeyin yaradıldığı ilk illərdə Bəhruz Axundov Gürcüstan, Özbəkistan və Türkmənistan dövlət arxivlərinə, eləcə də, şəxsən Çingiz Aytmatova, Oljas Süleymanova məktublar yazaraq, Hüseyn Cavid taniyib-tanımadıqları, onunla bağlı məlumatlı olub-olmadıqlarına dair sorğular göndərmişdir. Düzdür, bu yazıçılardan heç bir cavab ala bilməsə də, müraciət etdiyi arxivlərdən əldə olunmuş müəyyən qədər fotosəkil, sənəd, qəzet və jurnal materialları və kitablar muzeyin ekspozisiyasının genişləndirilməsi işinə öz töhfəsini vermişdir.

Bir maraqlı məqamı qeyd etmək lazımdır ki, keçid illərində ölkənin bütün sahələrində olduğu kimi, Hüseyn Cavidin ev muzeyinin fəaliyyətində də bir sıra çətinliklər qarşıya çıxmışdır. Belə ki, eksponatları sərgiləmək üçün vitrinləri, stendləri, çərçivələri əldə etmək imkanları olmayanda, çox vaxt şəxsən Bəhruz müəllim muzey işçiləri ilə birlikdə onları əllə düzəltmişdir.

Bəhruz Axundov, bu illər ərzində, yalnız öz vəzifəsini icra etməklə, muzeyi idarə etməklə kifayətlənməmiş, onun inkişafına xidmət etmiş, bir sıra beynəlxalq tədbirlərdə iştirak edərək cavidsünaslığın inkişafında özünəməxsus fəaliyyət nümayiş etdirmişdir. 1987 - 1988-ci illərdə Moskva şəhərində ixtisasartırma kursunda olarkən, kursun müəlliminə Cavidlə bağlı, onun nəşinin Ümummilli Liderimiz Heydər Əliyev tərəfindən Naxçıvana gətirilməsi ilə bağlı məlumat verməsi böyük marağa səbəb olmuş, dəfələrlə Ona Cavidlə bağlı məlumat almaq üçün məktubla müraciət etmişlər.

1990-cı ildə Belorusiyanın paytaxtı Minsk şəhərində Yakub Kolasin ev muzeyində təcrübə mübadiləsində olarkən, özü ilə apardığı kiçik formatda 12 lövhədən ibarət "Hüseyn Cavidin həyat və yaradıcılığı" adlı sərgini orada nümayiş etdirmişdir. Bu fəaliyyətinə görə B.Axundov Azərbaycan Respublikasının Mədəniyyət Nazirliyinin 8 fevral 1991-ci il tarixli əmri ilə pul mükafatına layiq görülmüşdür.

Bəhruz Axundovun fəaliyyəti muxtar respublika rəhbərliyinin diqqətindən kənar qalmamış, o, 2005-ci ildə Naxçıvan Muxtar Res-



publikasının Əməkdar mədəniyyət işçisi fəxri adına layiq görülmüşdür.

2007-ci ildə Kazım Qarabəkir Paşa Vəqfinin və Turan Cavid qadın mərkəzi ictimai birliyinin birgə təşkil etdiyi Hüseyn Cavidin və Kazım Qarabəkir Paşanın 125 illik yubiley tədbirlərində iştirak etmək üçün İstanbul şəhərinə dəvət olunaraq, özü ilə apardığı "Hüseyn Cavid - 125" adlı sərgini Cavidin vaxtilə təhsil aldığı qədim İstanbul Universitetində, Yedditepə Universitetində, Hacı Ahmet Yasevi vəqfində və Kazım Qarabəkir Paşa vəqfində keçirilən tədbirlərdə nümayiş etdirmişdir.

60 illik yubileyi ilə əlaqədar olaraq B.Axundov 2008-ci ildə Azərbaycan Mədəniyyət Nazirliyi tərəfindən fəxri fərman və pul mükafatı ilə təltif edilmişdir.

Onun fəaliyyəti dövründə Hüseyn Cavidin ev muzeyinin ədəbiyyat profili bir çox müzeylərlə, Litvanın Kaunas şəhərindəki Ədəbiyyat Muzeyi, Belorusiyanın paytaxtı Minsk şəhərindəki Yakub Kolasin ev muzeyi, Qorki (indiki Nijniy Novqorod) şəhərində Qorki adına Ədəbiyyat Muzeyi, İstanbulda Kazım Qarabəkir Paşanın ev muzeyi, Bakı şəhərində Nizami Gəncəvi adına Ədəbiyyat Muzeyi, Abdulla Şaiqin

ev muzeyi, Səməd Vurğunun ev muzeyi ilə əlaqədə olmuşdur. Hüseyn Cavidin Bakı şəhərindəki ev muzeyi ilə də daima sıx əlaqədə olmuş, oradan hədiyyə edilmiş fotosəkillər, sənədlər, afişa və proqramlar, qəzet və jurnallar, onlarla yeni nəşr edilmiş kitablar muzeyin fondunun zənginləşdirilməsi işində xüsusi əhəmiyyətə malik olmuşdur. Onu da qeyd etmək lazımdır ki, Bəhruz Axundovun Türkiyədəki cavidsünas Ənvər Uzunla müstəmədi əlaqələri mövcuddur ki, bu da Türkiyədə Cavidlə bağlı yeniliklərdən xəbərdar olmaqda müstəsna əhəmiyyət kəsb edir. İran İslam Respublikasında Əkbər H.Əlyarın tərcüməsi ilə H.Cavidin "Peyğəmbər", "Şeyx Sənan", "Maral" əsərləri, Türkiyədə Kusena yayım nəşriyyatında türk dilində çap olunmuş "Hüseyn Cavidin əsərləri", kitabını əldə etmiş, Özbəkistanın Daşkənd şəhərində özbək dilində Cavidin "Seçilmiş əsərləri"ni əldə edərək, muzeyin ekspozisiyasına daxil etmişdir. Bütün bunlarla yanaşı, şairin oğlu Ərtoğrul Cavid və qızı Turan Cavidlə bağlı ayrıca yaradılmış güşələrdə onların əsərləri və şəxsi əşyaları sərgilənməkdədir.

Bəhruz Axundov tərəfindən nəşr edilmiş "Hüseyn Cavidin əsərləri"nin nəşri tarixi" və "Azərbaycan Milli təsviri və tətbiqi sənətində Hüseyn Cavid obrazı" adlı bibliografik göstəricilər yaxın zamanlarda işıq üzü görəcəkdir.

Bəhruz müəllim bütün bu işlərlə bərabər müntəzəm olaraq, müxtəlif dövrlərdə mərkəzi və yerli mətbuatda, AMEA Naxçıvan Bölməsinin "Xəbərlər" jurnalında, Naxçıvan Dövlət Universitetinin "Elmi əsərləri"ndə, Hüseyn Cavidin Bakı şəhərindəki ev muzeyinin Hüseyn Cavidin 125, 130, 135 illik yubileyi ilə əlaqədar keçirdiyi konfransların toplularında, muzeyin nəşr etdiyi "Cavidsünaslıq" adlı oncihdlik toplusunda, AMEA Naxçıvan Bölməsinin nəşri olan "Ərtoğrul Cavid: taleyi və sənəti" kitabında bir sıra elmi

məqalələri nəşr olunmuşdur. Onun "Bu evdə Cavid yaşamışdır", "Hüseyn Cavid irsinə Heydər Əliyev qayğısı", "Məktublarda yaşayan ömür", "Cavid soruşuyla, Cavid izi ilə", "Hüseyn Cavid və ümumbəşəri problemlər", "Şairin adına layiq məbəd" və bu kimi bir çox məqalələri Cavid irsinə, onun yaşadılmasına və təbliğinə böyük məhəbbət, sərf edilmiş yüksək əməyin göstəricisidir.

Bəhruz Axundov, eyni zamanda, "Hüseyn Cavid və teatr", "Hüseyn Cavid irsinə Heydər Əliyev qayğısı", "Milli təsviri və tətbiqi sənətində Cavid obrazı", "Hüseyn Cavid yaradıcılığında Şərq mövzusu" mövzularında mühazirə mətnlərinin müəllifidir.

Həyatının 38 ilini bu muzeyə rəhbərlik etməklə Cavidlər ailəsinə şərəflə, qürurla, sədəqətlə xidmət edən, həftə cavidsünas adlandırılacaq Bəhruz Axundov bu gün də Hüseyn Cavidlə bağlı tədqiqatlarını böyük həvəslə davam etdirməkdədir. Yaxın günlərdə Hüseyn Cavidin böyük bacısı Fatmaxanımın üst geyimi olan gülcəsinə əldə etmişdir. Bəhruz Axundov yorulmadan öz fəaliyyətini inkişaf və davam etdirməklə bərabər, bu gün öz ardıcılarını da yetişdirməkdə, öz məktəbini yaratmaqdadır. Bu gün 10 nəfərlik heyətlə çalışan muzeyin bələdçiləri Cavidlə, onun yaradıcılığı, ailəsi ilə bağlı məqamları mənimsəməklə yanaşı, distant dərs keçərək, özünü muzeyşünas kimi yetişdirmək yolunda əllərindən gələn əsirməkdə və səylə çalışmaqdadırlar.

Ömrünü, bütövlükdə, fəaliyyətini cavidsünaslığa, muzeyşünaslığa, ümumən, azərbaycançılığa həsr edən bu insanı tanımaqdan və tanımaqdan qürur hissi keçirmək mümkün deyil.

Leyla Səfərova,
filologiya üzrə fəlsəfə doktoru,
AMEA Naxçıvan Bölməsinin
Təhsil və kadrlar şöbəsinin
baş mütəxəssisi

Özbəkistanda Azərbaycan mədəniyyətinə və ədəbiyyatına böyük maraq var

Özbəkistanın Xarəzm vilayətində keçirilən Azərbaycan mədəniyyəti və ədəbiyyatı günləri çərçivəsində vilayət hakimi Fərxad Ermanov Bakıdan və Daşkənddən Urgenc şəhərinə gələn nümayəndələrlə görüşüb. AZƏRTAC xəbər verir ki, Fərxad Ermanov qədim Xarəzm torpağında Azərbaycan mədəniyyəti və ədəbiyyatı günlərinin keçirilməsindən məmnun olduğunu bildirib. O, qədim Xiva, onun təkrarsız abidələrindən danışaraq, bu ilin doqquz ayında Xarəzmə 2 milyondan çox xarici turistin gəldiyini vurğulayıb. F.Ermanov əmin olduğunu bildirib ki, bundan sonra qədim Xarəzmin mərkəzi Urgəncdə və Bakıda tez-tez belə tədbirlər keçiriləcək.

Heydər Əliyev adına Azərbaycan Mədəniyyət Mərkəzinin direktoru Samir Abbasov gələcək əməkdaşlıq məsələlərindən danışaraq, Xarəzm vilayəti ilə Azərbaycanın regionları arasında əlaqələrin yaradılması, ölkəmizin şəhərləri ilə Xarəzm vilayətinin şəhərləri arasında "Qardaşlaşmış şəhərlər" layihəsinin həyata keçirilməsi, Bakı şəhərindəki İçərişəhər Dövlət Tarix-Memarlıq Qoruğu ilə Xiva şəhərindəki İçənqala qoruğu, vilayətin ali məktəbləri, mədəniyyət müəssisələri və Azərbaycanın aidiyyəti qurumları arasında əlaqələrin yaradılması təklifləri ilə çıxışı edib. S.Abbasov ölkəmizdə əlaqələrin dərinləşdiyini qeyd edib, Özbəkistanın Türkdilli Dövlətlərin Əməkdaşlıq Şurasının tamhüquqlu üzvü olması, Türk Şurasının Bakıda keçirilən Zirvə Görüşündə Özbəkistan Prezidenti Şavkat Mirziyoyevin iştirakı, Azərbaycan Prezidenti İlham Əliyevin Özbəkistanın dövlət başçısı ilə görüşü haqqında söhbət açıb. O, Özbəkistanın Türk Şurasına üzvlüyünün əməkdaşlıq üçün yeni imkanlar açdığını qeyd edib.

"Kaspi" qəzetinin təsisçisi, yazıçı-publisist Sona Vəliyeva Azərbaycan və özbək xalqlarının dostluğundan danışaraq, dövlətlərimiz arasında əlaqələrin yüksək səviyyəsini vurğulayıb. O, Özbəkistanda Azərbaycan mədəniyyəti, musiqisi və ədəbiyyatına böyük maraq olduğunu deyib. S.Vəliyeva qədim Xiva şəhərini gəzdiklərini, buradakı təkrarsız abidələrə valeh olduğunu bildirib.

Akademik Kamran Əliyev və özbək alimi və tərcüməçisi Babaxan Şərif əlaqələrin daha da genişləndirilməsi istiqamətində görüləcək işlərdən danışdı. Xatırladaq ki, mədəniyyət günləri Mədəniyyət Mərkəzinin, "Özbəkizim" Dövlət Komitəsinin, Azərbaycandakı "Kaspi" qəzeti və eyniadlı təhsil şirkətinin və Xarəzm vilayət hakimiyyətinin dəstəyi ilə keçirilir.

Güclü xalq, zəif müxalifət reallığı

Və ya belə müxalifət lazımdır?

Sirr deyil ki, hər bir normal, demokratik cəmiyyətdə vətəndaşların sosial fəallığını, siyasi yetkinliyini və səviyyəsini müəyyənləşdirən meyarlardan biri də siyasi institutlardır. Azərbaycanda kifayət qədər siyasi institutlar mövcuddur və onların bir sırası müxalifətçilik amili üzərində fəaliyyət göstərirlər.

Lakin özlərini "müxalifət" adlandıraraq, radikalıq, dağıdıcılıq, itaətsizlik çağırışları edən tərəflərdən biri də elə bu yöndə xarici qüvvələrə işləyən qanadlardır. Fakt budur ki, ölkədəki prezident, bələdiyyə və parlament seçkilərindən ötən bütün dövrlər ərzində, dağıdıcı müxalifət düşərgəsində müşahidə olunan kəskin böhran daha da dərinləşir və davamlı xarakter alır. Müxtəlif erməniperəst dairələrin sifarişlərini həyata keçirməklə, ölkədəxili çaxnaşmalar salıb, bu zəifliklərini gizlətməyə cəhdlər göstərirlər. Artıq bu da, sübut olundu ki, bir qrup beysiz kütlənin "xalq" adı altında küçələrə çıxıb, qarınarışlıq salmaq səyləri də nəticəsiz qaldı. Əslində, bu, "liderlərin" siyasi ölümünün, xalqın onlara dəstək göstərməməsinin məntiqi nəticəsi idi. Əminliklə deyə bilərik ki, dağıdıcı təfəkkürə malik olan ünsürlər indi də guya bir araya gəlməklə, nəyi isə həll etmək istəklərinin də, əslində, baş tutmayacağı da dərk edirlər. Müsavat partiyasının qərargahında yığılıb, özlərini "ağıllı" göstərməyə çalışanlar - sabiq səhiyyə naziri Əli İnanov, AXCP sədri Əli Kərimli, Müsavat başqanı Arif Hacı, "MSDM"-in sədri İsa Qəmbər, AXP sədri Pənah Hüseyn, ya da, Müsavatdan istefa verib, indi də həmin partiyanın qərargahında boy göstərən Hikmət Hacıadə xalq tərəfindən rədd edilmiş lazımsız yığnaqdırlar!

Özgəsinin buğda süfrəsindən yalmanan pişik, məqam düşəndə, özünükünün qəsdinə duran çaqqala çevrilə bilər!

Lakin bir reallıq da qəbul edilməlidir: uduzanlar siyasətdən gətməli, onların yerini praqmatik, konstruktiv qüvvələr tutmalıdırlar. Seçki məğlubiyyətinin dəfələrlə təkrarlanmasına rəğmən, radikal müxalifət liderləri də, bu addımı çoxdan atmalı idilər. Artıq nəinki cəmiyyət, heç rəhbərlik etdiyi partiyaların üzvləri də onların gələcəyinə inanmır. Son illər ərzində, Müsavat və Xalq Cəbhəsi partiyalarının sıralarındakı "yarpaq tökülmü" nəzər salmaq kifayətdir. Kimlər gətmədi? Kimlər tərk etmədi yumşaq "divan"dakı yerini? Özü də gedənlər, necə deyirlər, qapını sərt şəkildə çırparaq, oraları tərk etdilər ki, bunun özü də "liderlər" üçün siyasi söyüşdür.

Ötən yaxın və uzaq zamanlar və hadisələr isə, bir daha göstərdi ki, müxalifət artıq xalqa deyəsən heç bir sözü qalmayıb, o, tükənib, aşınıb, köhnəlib və naftalin qoxusu verir. Normal düşüncəli insan və vətəndaş belə müxalifətdən ürpənir-çirkinir. Belə bir uğursuz sonuc, nəticə etibarilə, radikalın səhnədən üzüsulu getməsinə şərtləndirməli idi. Bu, iqtidarın arzusu, yaxud

hansısa siyasi qrupun istəyi deyil, konkret situasiyada özünü təsbit edən yeganə məntiqi variantdır. Uduzdunsa, xalqdan dəstək ala bilmədən, istefa ver!

O da, sirr deyil ki, bu gün onların arasında gənc müxalifətçilər də yetişir. Onlar sıralarındakı köhnə təfəkkürlü, antimillil adamları görürlər, müasir tipli mübarizə vasitələrinə meyil edirlər, intellektual üstünlüyə, ağıl və əməlin prioritetinə önəm verirlər. Anlayırlar ki, sivil mübarizə yolu ilə, ağılla məqsədə daha tez və rahat çatmaq mümkündür, nəinki küçələrə tökülüşüb fit calmaq, daş atmaq, məzhəkə çıxarmaqla. Belə bir davranış artıq müxalifətin öz içərisindən çıxan başqa bir müxalifətin yaranmasından xəbər verir. Cəmiyyət normal müxalifət və sivil mübarizə üsullarını tanıyır. Əbəs deyil ki, partiyalarının kürsüsündən ikiəlli yapışib, yerlərini normal düşüncəli gənclərə vermək istəməyən radikal müxalifətin qocalmış "liderləri" onlara etiraz edən gəncləri də təşkilatlarından müxtəlif bəhanələrlə uzaqlaşdırırlar.

Bu gün Azərbaycandakı real hakimiyyətə konstruktiv müxalifətçilik edən siyasi qüvvələr də var. Demokratik İslahatlar, Böyük Quruluş, Ana Vətən, Bütöv Azərbaycan Xalq Cəbhəsi və digər partiyalar fəaliyyətləri dövründə cəmiyyətə normal, sivil müxalifətçiliyin nümunəsini göstərməklə, sosial baza toplaya bildilər və elə həmin fəal elektoratın dəstəyi ilə növbəti parlament seçkilərində də deputat mandatı əldə etdilər. Müsavat, AXCP, AXP, AMDP və s. radikal müxalifət partiyaları isə, qapısının ağzında tum sata-sata, gözü onun-bunun arxasında qalan qarı kimi, hələ də yerində sayırlar. Artıq təkzibedilməz faktdır, ən yeni tariximizin inkişaf və kəşməkeşlərlə müşayiət olunan ötən illərində müxalifət öz üzərində işləmədi, şitil olaraq qaldı. Azərbaycanda cəmiyyəti, toplum o qədər tolerantdır ki, müxalifət partiyalarının yaranıb, kağız üzərində də olsa, təşəkkül tapması üçün münbit zəmin tanıyıb. Ancaq həmin partiyalar ümummilli maraqları sıxışdıraraq öz dar firqə, hətta bolşevizm maraqlarını önə çəkəndik ki, bu da, artıq xalqın sinirlərini oynatmağa başladı. Sual oluna bilinər ki, müxalifət bu xalqa nə verir? Bəs iqtidar xalqa nə verir? Deyənləndirmə, məhz bu məstəvidə, qoyulan suallar ətrafında gətməlidir. 1993-cü ildən bəri, xüsusilə, coşqun inkişaf illəri kimi yadda qalan illər Azərbaycanın nail olduğu nə varsa, hamısı iqtidarın əməyi, əməli və zəhmətidir. Qərb sərhədlərimiz Balakəndən və Qazaxdan, şimalda Qusar, cənubda Lənkərandan, qərbdə Naxçıvandan üzü bəri respublikanın hər bir guşəsində, rayonunda, kəndində, paytaxt Bakıda həyata keçirilən nəhəng quruculuq işlərinin, reallaşdırılan islahatların, hər gün həyata vəsiqə alan yeni-yeni sosial-mədəni və istehsal təyinatlı ünvənlərinin tərk bir memarı və inşaatçısı var - Prezident İlham Əliyevin rəhbərliyi altında Azərbaycan iqtidarı və onları dəstəkləyən Azərbaycan xalqı!

Bu müxalifətin ac toyuğun yuxudakı darı sevdasına qalan ümidi də közərərək sönr

Azərbaycanda müxalifətin fəvqün-



də cəmiyyətin və toplumun radikallaşması üçün real zəmin oynaya biləcək amillər yox dərəcəsinədir. Hakimiyyətin ölkəçi siyasətinin əsas məhvərini-aparıcı leytmotivini xalqın sosial rifahının artırılması xətti təşkil edir. Həqiqətdir ki, bu gün Azərbaycan insanı işini, çörəyini, övladlarının sabahını kimlərinə vəolyuntarist iddialarının ayaqları altına atıb meydanlara çıxmayacaq. Ən azından, Prezidentdən sonra kütləni arxasınca apara biləcək ikinci belə bir siyasi qüvvə- lider də yoxdur.

Beləliklə, bu gün Azərbaycanda hakimiyyətə iddialı müxalifət liderləri 90-cı illərin səviyyəsində ilişib qalıblar. Lakin indiki dövr quruculuq dövrüdür və konstruktiv təklif və proqramlar, mü-tərəqqi ideya və konsepsiyalar irəli sürməyi zəruri edir. Müxalifət isə, məhz bu məsələdə intellektual qısırlıqdan əziyyət çəkir. Çünki 2003-cü ilin payızında hakimiyyət başına gəlmiş Cənab İlham Əliyev başqa yolu - sivil və intellektual mübarizə yolunu seçib. Elə bir dirçəliş kursu seçilib ki, sonucda Azərbaycan insanı dəyişsin, cəmiyyətə yeni düşüncə və təfəkkür tərzini hakim kəsilsin: "Mənim siyasətim ondan ibarətdir ki, əməli-praktiki işlər məşğulam. Azərbaycana xarici investisiyalar cəlb etməklə, yeni iş yerlərinin açılması ilə məşğulam. Mənim ələmdə siyasət belə olmalıdır. Yeni siyasət hansısa konkret nəticə ilə yekunlaşmalıdır... Əsl siyasət - konkret, real iş görməkdən ibarətdir".

Xalq müxalifətdən deyil, məhz bu cür dirnaqarası, sərsəm və hər an dövlət və xalq maraqlarını satmağa hazır olan müxalifətdən bezib!

Bu gün müxalifət xaricdəki şəbəkələrlə birləşib, pozuculuq və təxribat xarakterli fəaliyyətini genişləndirməyə cəhd göstərir. Nə azərbaycançılığa, nə müsəlmançılığa, nə insanlığa, nə də ki, bütövlükdə, milli-mənəvi, etik-əxlaqi dəyərlərimizə yaraşan çirkin təbliğat aparır. Əsas məqsəd xalqda inamsızlıq və çəşqinliq yaratmaq və sabitliyi pozmaqdır. Bu müxalifətin bir sosial toplum olaraq, siyasət səhnəsindən silinməsinin zəruriliyini diktə edən daha bir amil isə, sosial bazasının, elektoratının düşkün, zəif və marginal olmasıdır. Azərbaycan reallığında, hətta normal opponentiyyə belə yaramayan antimillil müxalifət partiyalarının sosial bazasını təşkil edən qruplar yekrəng və amorfduurlar. Onları ideya-qayəvi birlik, milli həmrəylik, azərbaycançılıq ideologiyası, xalqı ruh, məfkürə yekdilliyi deyil, şəxsi maraq və ambisiyalar birləşdirir. Ancaq zaman başqa, şərait özgədir. Xalq müxalifətdən deyil, məhz bu cür dirnaqarası, sərsəm və hər an dövlət və xalq maraqlarını satmağa hazır olan müxalifətdən bezib!

Rövşən NURƏDDİNOĞLU

Terrorçu erməni Ermənistan hakimiyyətini hədələdi

Irəvanda polis binasını ələ keçirən qrup "bu" nu təkrar etməyə hazır olduğunu bildirib. SIA Ermənistan məxsus rusarmino.ru saytında yayımlanan məlumata istinadən xəbər verir ki, Qarabağ müharibəsi veteranı və 2016-cı ildə İrəvanda patrul xidmətinin binasını ələ keçirən Sasna Srer silahlı dəstəsinin lideri, Pavel Manukyan məhkəmədə qrupun vətəni itirmək problemi ilə üzləşdiyini və hərəkatlarının düzgün olduğunu bildirib və lazım olduqda yenidən edəcəklərini bəyan edib.

Manukyanın sözlərinə görə, könüllü dəstə şəklində sərhədə gətməyə hazır idilər və bunun üçün Dağlıq Qarabağın qondarma Müdafiə Nazirinə müraciət etsələr də, ancaq onlardan imtina edilib. "Vətənimizi itirmək problemi ilə üzləşdik və düzgün işlər gördük. Lazım olarsa, xalqa qarşı terror varsa bunu yenidən edərək. Beləliklə, əziz xanımlar, ərlərinizin qatilləri burada deyil", deyərək məhkəmədə Manukyan bəyan edib.

Xatırladaq ki, 17 iyul 2016-cı ildə bir qrup silahlı Ermənistan polisinin PPS alayının ərazisinə gələrək, o zamanı prezident Serj Sarkisyanın istefasını və qurucu müxalifətçi "Qurultay Parlamenti" lideri Jirair Sefilyanın həbsdən azad edilməsini tələb edərək orada saxlanılanları təhdid edib. PPX alayının tutulması və sonrakı hadisələr zamanı 46 nəfər yaralanıb. Üç polis öldürülüb, on nəfər müxtəlif vaxtlarda bir qrup tərəfindən tutulub, yeddindən isə müxtəlif dərəcəli ağır silah yaralı var. Qurbanlardan 7-si tibb işçisidir. İyulun 31-də qrupun 20 üzvü silahlarını təslim edib və həbs olunub.

İnam Hacıyev

Frauenfelddə Azərbaycan-İsveçrə dostluğunun rəmzi olaraq ağacəkmə mərasimi keçirilib

İsveçrənin Turqau kantonunun mərkəzi olan Frauenfeld şəhərində Azərbaycan ilə bu ölkə arasındakı dostluq əlaqələrinin rəmzi olaraq ağacəkmə mərasimi keçirilib. Bu barədə məlumatı "St. Galler Tagblatt" qəzeti yayıb. Qəzetin rəsmi internet sahifəsində yerləşdirilən məqalədə bildirilir ki, mərasimdə Azərbaycanın İsveçrədəki səfiri Xanım İbrahimova, Turqau kantonu hökumətinin sədri Yakob Ştark, hökumətin müşaviri Kornelia Kompoş, "Stadler Rail Group" şirkətinin rəhbəri və İdarə Heyətinin sədri Peter Şpuler iştirak ediblər. Qeyd olunur ki, ağacəkmə mərasimi Turqau kantonu ilə Azərbaycan arasında iqtisadi əlaqələrin güclənməsi üçün rəmzi xarakter daşıyır. Belə ki, İsveçrə Azərbaycana birbaşa investisiyalar üzrə dördüncü yerdədir və Turqau kantonunda yerləşən "Stadler Rail Group" bu əməkdaşlıqda xüsusi rol oynayır. Sonda bildirilir ki, Frauenfeld Botanika Bağında əkilən cökə ağacı buranın biomüxtəlifliyinə uyğun gəlir rəmzi mənası ilə yanaşı, həm də praktiki əhəmiyyəti var.

Dosent və professor elmi adları barədə attestatların forması təsdiqlənib

Nazirlər Kabineti dosent və professor elmi adları barədə attestatların formasını təsdiq edib. AZƏRTAC xəbər verir ki, bununla bağlı Baş Nazir Əli Əsədov qərar imzalayıb. Qərarla bildirilir ki, dosent və professor elmi adları barədə attestatlar Azərbaycan Respublikası Prezidentinin 2019-cu il 11 iyun tarixli Fərmanı ilə təsdiq edilmiş "Elmi adlar verilməsi qaydası haqqında Əsasnamə"nin 1.8-ci bəndinə əsasən Azərbaycan Respublikasının Prezidenti yanında Ali Attestasiya Komissiyası tərəfindən elmi ad verilmiş şəxslərə həmin elmi adı təsdiq etmək məqsədilə verilir.

Qərara əsasən, Dosent Attestatının təsviri, ölçüsü və rəngi müəyyənləşib. Belə ki, attestat 195 mm x 285 mm ölçüdə mühafizə nişanlı kağızda çap olunacaq. Dosent Attestatı açıq mavi rənglidir.

Eyni zamanda, qərarla Professor Attestatının da təsviri, ölçüsü və rəngi müəyyənləşib. Belə ki, attestat 195 mm x 285 mm ölçüdə mühafizə nişanlı kağızda çap olunacaq. Professor Attestatı açıq çəhrayı rənglidir. Attestat Azərbaycan Respublikasının dövlət dilində tərtib edilir.

8 noyabr 2019-cu il

Tibbi sığorta şəffaflığa və daha keyfiyyətli tibbi xidmətin göstərilməsinə imkan verəcək

Hazırda bir neçə rayonda pilot layihə kimi həyata keçirilən icbari tibbi sığortanın, 2020-ci ildən etibarən, bütün ölkə üzrə tətbiqinə başlanılacaq. İcbari tibbi sığorta dövlət sosial sığortasının tərkib hissəsi olmaqla, sığorta hadisəsi zamanı sığortaolunarlara icbari tibbi sığortanın maliyyə mənbələri hesabına və xidmətlər zərfi çərçivəsində sığortaolunarlara tibbi yardım almasını təmin edir. Bu mənada, xidmət zərfi çərçivəsində təminatı nəzərdə tutulmuş tibbi xidmətlərin göstərildiyi hər hansı hadisə və ya hal sığorta hadisəsi hesab edilir. Xidmətlər zərfi baza və əlavə hissələrdən ibarət olmaqla, icbari tibbi sığortanın maliyyə mənbələri hesabına sığortaolunarlara müvafiq növdə, həcmdə və şərtlərlə göstərilən tibbi xidmətlərin toplusudur. Burada baza hissə sığortaolunarlara xidmətlər zərfinə uyğun olaraq göstərilən ilkin səhiyyə xidmətini, habelə, təcili və təxirəsalınmaz tibbi yardım xidmətini, əlavə hissəsini isə sığortaolunarlara xidmətlər zərfinə uyğun olaraq, həkim müayinəsi, laborator-dioqnostik müayinələr və cərrahi əməliyyatlar, xəstənin ehti-



yaclarına uyğun qulluq və s. tibbi xidmətləri əhatə edir.

Sığorta haqqına gəlincə, Milli Məclis və ölkə başçısı tərəfindən təyin olunan şəxslər, seçkili ödənişli vəzifədə işləyən şəxslər, habelə, neft-qaz və dövlət sektorlarında çalışan aylıq məvaciblərinin 2 faizi məbləğində, işəgötürənlər isə hesablanmış əməyin ödənişi fondunun aylıq 2 faizi məbləğində icbari tibbi sığorta haqqı ödəyəcəklər.

Sahibkarlıq fəaliyyəti ilə məşğul olan fiziki şəxslər, mülki-hüquqi xarakterli (xidməti) müqavilə ilə çalışan şəxslər və işsizlər isə illik 120 manat ödəməklə, icbari tibbi sığortaya malik olacaqlar.

Yerdə qalan kateqoriyadan olan şəxslər-18 yaşına qədər olan gənc-

lər, 23 yaşınadək peşə təhsili, orta ixtisas təhsili və ya ali təhsil müəssisələrində əyani təhsil alan şəxslər, pensiyaçılar, sosial müavinət almaq hüququna malik olan şəxslər, ünvanlı dövlət sosial yardımı alan ailələrin üzvləri, ərazi poliklinikalarında və qadın məsləhətxanalarında qeydiyyatdan keçmiş hamilə qadınlar, habelə, doğuşdan sonrakı 42 gün müddətində qadınlar, qismən ödənişli sosial məzuniyyətdə olan qadınlar icbari tibbi sığorta haqqı ödəməyə cəlb edilməyəcəklər.

Ümumilikdə götürdükdə, icbari tibbi sığortanın əsas prinsiplərini əhalinin tibbi xidmət almaq hüququna, habelə, tibbi xidmətlərin əlçatanlığına və keyfiyyətinin artırıl-

masına dövlət tərəfindən təminat verilməsi ilə bərabər, sığorta haqlarının sığorta ödənişlərinə mütənəsibliyinin təmin edilməsi yolu ilə icbari tibbi sığortanın maliyyə sabitliyinin qorunması, sığorta haqlarının sığortalılar tərəfindən müntəzəm ödənilməsinin məcburiliyi, icbari tibbi sığortanın iştirakçılarının hüquqi bərabərliyi və digərləri də təşkil edir. Bununla belə, təəssüf ki, qeyri-formal (rəsmi olmayan) məşğulluq icbari tibbi sığortanın hər kəs üçün əlçatırlığını sual altında qoyur. Belə ki, qeyri-formal məşğul əhalinin "kölgə"də qalması icbari tibbi sığortanın maliyyə təminatına zərbə vurmaqla yanaşı, bu qrupdan olan şəxsləri belə hüquqlarından məhrum edir. Söhbət ondan gedir ki, bu ilin birinci yarısında rəsmi məşğul əhalinin bütövlükdə, məşğul olan əhaliyə nisbətində, ən aşağı göstəriciləri olan rayonlar Yardımlı (26,5 faiz), Qobustan (25,8 faiz) və Hacıqabul (22 faiz) rayonlarında müşahidə edilib. Bu isə, onu deməyə imkan verir ki, icbari tibbi sığorta regionlarla müqayisədə paytaxt sakinləri üçün daha əlçatır olacaq. İcbari tibbi sığortanın qeyd edilənlərlə yanaşı, həmçinin, tibbi xidmət sahəsində indiyədək qarşılaşılan neqativ halların aradan qaldırılmasına, şəffaflığa və daha keyfiyyətli tibbi xidmətin göstərilməsinə imkan verəcəyi gözlənilir.

"Səs" Analitik Qrupu

Kamilə Əliyeva: Əhalinin 80 faizinin internet istifadəçisi olduğu halda, "Freedom House" təşkilatının ölkəmizə qarşı tənqidlərinin heç bir əsası yoxdur



"Freedom House"un dünyada internet azadlığına dair hesabatı reallığı əks etdirmir. Bu hesabatda Azərbaycana qarşı yenə də qərəz nümayiş etdirilib". Bu fikirləri Milli Məclisin deputatı Kamilə Əliyeva deyib.

K. Əliyeva isə bildirib ki, "Freedom House" hər il eyni tipli hesabat hazırlayır. Yəqin həmin hesabatda da Azərbaycanın xeyrinə bir cümlə də görməyəcəyik. Çünki Azərbaycan müstəqil siyasət yeridən, ərazisinin kiçik olmasına baxmayaraq, böyük ölkələrə öz sözünü deyən dövlətdir. Ona görə də, bu, bəzi qüvvələrin xoşuna gəlmir, Azərbaycana qarşı qısqanclıq hissi ilə yanaşırlar.

Belə hesabatların təəssüf doğurduğunu deyən K.Əliyevanın fikrincə, həqiqət və ədalət prinsiplərinin beynəlxalq təşkilatlar səviyyəsində pozulması başəri dəyərləri aşınmaya məruz qoyur. Çünki müəyyən xarici dairələrin korporativ maraqlar naminə məsələlərə ədalətli yanaşmanın arxa plana keçirilməsi çox zərərli tendensiyadır. Ölkəmizin bütün sahələr üzrə inkişaf etdiyini deyən, millət vəkiliyinə bildirdiyinə görə, Azərbaycan iqtisadiyyatının sürətli inkişafı ilə yanaşı, ölkəmizdə demokratiya, vətəndaş cəmiyyəti quruculuğu, söz, internet azadlığı sahəsində də ciddi irəliləyişlər əldə edilib.

"Azərbaycanın beynəlxalq miqyasda nüfuzu əhəmiyyətli dərəcədə artıb, mövqeyi xeyli güclənib. Ölkəmiz Cənubi Qafqaz regionunda liderdir. Təbii ki, bu nəticələr uğurlu, düzgün siyasətin, iqtisadi, siyasi və hüquqi islahatların həyata keçirilməsi sayəsində əldə olunub. Azərbaycanın demokratik inkişaf sahəsində qazandığı nailiyyətlər beynəlxalq təşkilatlar tərəfindən də qiymətləndirilir. Bu mənada ölkəmizdə internetin inkişafına ciddi önəm verilir. İnternet hüquqi münasibətlər sistemində özünə kifayət qədər yer tapıb. Ümumilikdə, internet Azərbaycanın həyatına daxil olub. Təkcə "facebook" sosial şəbəkəsindən istifadə edənlərin sayı 2 milyona yaxındır. Həmçinin, Azərbaycanda internet informasiya seqmentinin mühüm hərəkətverici qüvvəsi sayılır. Bu gün yüzlərlə internet saytları sərbəst şəkildə fəaliyyət göstərir. Əhalinin 80 faizinin internet istifadəçisi olduğu halda, "Freedom House" təşkilatının ölkəmizə qarşı tənqidlərinin heç bir əsası yoxdur"-deyə, deputat qeyd edib.

MAQATE-nin mütəxəssisi İrandan çıxarılıb

Beynəlxalq Atom Enerjisi Agentliyinin (MAQATE) rəsmi Tehranın dövləti ilə İrana gələn mütəxəssislərindən biri ölkədən çıxarılıb. İRNA agentliyi xəbər verir ki, MAQATE-nin qadın mütəxəssisi Natanzdakı nüvə obyektinə daxil olarkən onun üzərində şübhəli əşyalar aşkar edilib. Mühafizəçilər bu barədə rəhbərliyə xəbər veriblər. Qadın mütəxəssis həmin əşyanın nəyə lazım olduğunu izah edə bilməyib. Bundan sonra onun İrani tərk etməsi tələb olunub və MAQATE-nin əməkdaşı Vyanaya qayıdıb. İranın MAQATE-dəki təmsilçisi Kazim Qəribapadi qurumun rəhbərliyinə bu barədə yazılı məlumat verib və bu məsələnin araşdırılmasını tələb edib.

Dəmir yollarında qatarların sürəti artırılacaq

Enerji təchizatı sisteminin yenidən qurulması və təkmilləşdirilməsi "Azərbaycan Dəmir Yolları" QSC-nin apardığı yeniləşmə prosesinin əsas tərkib hissələrindən biridir. Dövlət büdcəsindən əsaslı vəsait qoyuluşu hesabına dəmir yolunun Biləcəri-Yalama sahəsində dartı yarımstansiyaları tikilir. Həmin yarımstansiyalar dartı cərəyanının sabit cərəyandan dəyişən cərəyana keçirilməsini təmin edəcək.

"Azərbaycan Dəmir Yolları" QSC-nin mətbuat katibliyindən AZƏRTAC-a bildirilib ki, Biləcəri-Yalama sahəsində Xızı rayonunda Yaşma, Siyəzən ərazisində Qızılburun, Xaçmazda Çarxı və Yalama dartı yarımstansiyalarının tikintisi başa çatmaq üzrədir. Binəqədi rayonuundakı Biləcəri dartı yarımstansiyasında isə bu günədək işlərin 33,4 faizi yerinə yetirilib. Bununla da Biləcəri-Yalama sahəsində sabit cərəyanla işləyən mövcud 10 dartı yarımstansiyası dəyişən cərəyanla işləyən 5 yeni dartı yarımstansiyası ilə əvəzlənəcək.

Qeyd edək ki, növbəti ildən Biləcəri-Yalama sahəsində yolların əsaslı təmiri planlaşdırılır. Bu prosesə start verilməsi həm də işarəvermə rabitə və enerji təchizatı sahələrinin də yenidən qurulmasına şərait yaradacaq.

Ərdoğan Putinlə Suriyadakı vəziyyəti müzakirə edəcək



Prezident Rəcəb Tayyib Ərdoğan rusiyalı həmkarı Vladimir Putinlə Suriya üzrə Türkiyə-Rusiya memorandumunun yerinə yetirilməsini müzakirə edəcək. Bu barədə Türkiyə KİV-ləri məlumat yayıb. "Rusiya ilə sazişdə nəzərdə tutulan 150 saat başa çatıb, lakin terrorçular təhlükəsizlik zonasını tərk etməyib. Onlar hələ də hücumlar edir, Suriya Milli Ordusu isə cavab verir. Bu gün onlardan 11 nəfər həlak olub. Biz susmalıyıq? Əlbəttə, buna cavab verəcəyik və uğurla başa çatdıracağıq... Mən bu problemi Vladimir Putinlə müzakirə etmək niyyətindəyəm", - deyərək Rəcəb Tayyib Ərdoğan mətbuat konfransında bildirib.

Xatırladaq ki, oktyabrın 22-də Ankara və Moskva arasında memorandum imzalanıb. Sənədə əsasən, Suriyanın hökumət qüvvələri və Rusiya hərbi polisi 150 saat ərzində kürd separatçılarının və silahlılarının sərhəddən 30 kilometr dərinliyə çəkilməsinə yardım etməli idi. Oktyabrın 9-da Türkiyə Prezidenti Rəcəb Tayyib Ərdoğan Suriyanın şimalında terrorçulardan təmizlənmiş bufer zonasını yaradılmasına üçün "Sülh çəşməsi" əməliyyatının başladığını elan edib. Həmçinin Ankara bu ərazilərdə suriyalı qaçqınları yerləşdirmək niyyətindədir.

Murdarlığın, idbarlığın kubusan, Aslan İsmayılov!

Yaxud Allahverdi - adına layiq olmayan hiyləgər sifət

Bu fikri dəfələrlə vurğulamışam, bezdirməmişəm. Yeri gəlib demişəm. Yəni demək istəyirəm ki, zəif və cılız canlılar böyük rəqibləri ilə geniş məkanda savaşımaqdan çəkinər. Yalnız özlərinin sığa biləcəyi dar dəşiklərdə gizlənib, rəqiblərini də ora çəkməyə çalışırlar. Necə ki, siçovullar girdikləri yuvalarını ələ keçirə bilməyən pişiklərə meydan oxuyurlar. Elə Aslan İsmayılov kimi. Adı ilə özü özünü "aslan" sayan A.İsmayılov, heç həşərat da deyil. Zaman-zaman erməni yarlığı ilə gəzən və başdan-ayağa saxtakar olduğu halda, həftə səkkiz - mən doqquz, başlayıb yenə də dövlətə və xalqa böhtan yağdıran A.İsmayılov ömür böyü erməniyə işləyib. Əgər belə olmasaydı, Kremlə nökrçilik edən xəyanətkar, erməniləşmiş "vəkil", təkcə bu gün yox, 1988-ci ildə, məşhur Sumqayıt hadisəsində də ermənilərin yanında dayanaraq, Azərbaycan övladları barədə hökm çıxarırdı.

Psixiatrlar insanda özünütənqid hissini itməsini şizofreniyanın bariz əlaməti hesab edirlər və sovet sisteminin dağılması ilə aqoniyə yaşamış cəmiyyətlərdə şizofreniyadan əziyyət çəkən fərdlərin özlərini prezident postunda görmələri faktları ilə sıx-sıx rastlaşılır.

Hafiz Hacıyev: "Bütün əməllərinə görə cavab verməli olacaq"

Müasir Müsavat Partiyasının sədri Hafiz Hacıyev Aslan İsmayılovun, bütünlüklə cinayətkar olduğunu deyərək bildirib ki, bu adam vətəninə və dövlətinə xəyanət edib: "Başqa ölkələrin maraqlarına xidmət edir. Yəqin ki, son günlər bəzi müxalifətçilərin Gürcüstandan qaçaq yolla pul keçirmələri barədə baş verənləri izləyirsiniz. Həmin şəbəkənin əsas fiqurlarından biri elə Aslan İsmayılovdur. Mən hələ 3 il qabaq deyirdim ki, radikal müxalifət qüvvələri Əli Kərimli- Cəmil Həsənlə xəyanət planı Gürcüstanda cızırırlar. Təəssüf ki, bu gün dediklərim öz təsdiqini tapdı. Hesab edirəm ki, bu istiqamətdə araşdırmaları daha da dərinləşdirmək lazımdır. O zaman Aslan İsmayılovun da əməlləri üzə çıxacaq. Məlum olacaq ki, həmin xəyanətkar şəbəkənin əsas siması elə odur. O vaxt "Milli Şura"-nın iclaslarının orada keçirilməsi, Rüstəm İbrahimbəyovun görüşlərinin təşkili və bu kimi prosesləri Aslan İsmayılov idarə edirdi".

Partiya sədri onu da vurğulayıb ki, A.İsmayılovun məhkəməyə müraciət etməsi heç nəyi dəyişməyəcək: "Bu adam özü xəyanət içində batır. Məhkəmə ilə bizi qorxuda və həqiqəti deməkdən çəkindirə bilməz. Biz onun özünü məhkəməyə veririk".

Əli Orucov: "Aslan İsmayılov Rusiya xüsusi xidmət orqanlarına bağlıdır"

AMİP funksioneri Əli Orucov bildirib ki, A.İsmayılov yol kənarında dayanıb, gəlib-gedənlərə söz atmaqla məşğul olur: "Ən böyük xəyanətkar elə onun özüdür. Xatırlayırınsınız, Sumqayıt hadisələrinin araşdırılması üçün Rusiya Aslan İsmayılovu göndərdi və onun əli ilə günahsız insanlara ən ağır



cəzaları verdilər. Hətta bu məsələ ilə bağlı həmin dövrdə hakim olan bu şəxs bunları özü dili ilə dedi".

Əli Orucov dedi ki, A.İsmayılov Rusiyanın xüsusi xidmət orqanına bağlı bir adamdır. "Beşinci kolon"un Azərbaycanda nümayəndəsidir. Aslan kimi adamların nə deməsi, bizim üçün vacib deyil. Çünki küçədə dayanıb ona-buna söz atmaqdan, kiminsə qarısına danışmaqdan başqa, onun əlindən nə gəlir ki?"

Ə.Orucov onu da deyib ki, A.İsmayılov ermənilərin bir nömrəli havadarıdır: "Çünki son olaraq, erməni şirkətinin maraqlarını müdafiə edib. Belə bir adam ölkənin, millətin taleyini düşünenlər barədə başqa nə deyəcək ki? Bu, ona verilmiş bir vəzifədir və təəssüf ki, onun kimi bir adam bunu davam etdirir".

Göründüyü kimi, A.İsmayılov, nə edirsən et, ancaq kimin kim olduğunu hamı yaxşı bilir. Atalar demişkən, dəvəquşu başını quma basır, elə zənn edir ki, heç kim onu görmür. Sən get o nağılları öz səviyyədə olanlara söylə. Rəhmətlik Hacıbaba Bağırovun sözü olmasın, "bizə paçka basma".

Səni qınamırıq. Xəmirin belə yoğrulub. İllərlə "vəkil" oldun, ictimai-siyasi mühitdə boy göstərməyə çalışdın, alınmadı. Çünki sənin seçdiyin yol xəyanət, böhtan oldu, bunun da sonu bəllidir - törətdiyin əməllərinə görə cəza çəkməlisən.

Xislətkarın Əli Kərimli də belə edir. "Ya yanımda ol, ya qarşımda" deyərək, şantaj və terror edir insanları. "Dövlətə xəyanət" və "Terrorçuluq" maddələri ilə cinayət işi açılan, beynəlxalq axtarışa verilən, ölkəmizlə düşmənçilik edən, şər-böhtan yayan İsgəndər Hüseynzadəyə dəstək olan Aslan. İsmayılov hansı düzlükdən danışır?

Zaman-zaman Aslan İsmayılov əriyəcək

A.İsmayılovun bütün əxlaqsız hərəkətləri erməniləşməklə yanaşı, həm də mənəviyyəti çirkəbə bulaşmış erməni xislətlidir. Erməniləri müdafiə edərək, onların yanında dayanaraq ermənilər kimi öz üzərində yazıqlıq, haqsızlığa məruz qalmışlıq imici yarada-yarada, siyasi və maddi dividend toplayır, mal-dövlət yığır. Ancaq Aslan İsmayılov bilməlidir ki, xalq və dövlət maraqlarımıza qarşı törətdiyən çoxsaylı xəyanətlərinin cavabının verilməsi zamanı çatıb. Çox da baş-ayaq atma, Aslan İsmayılov, əlahəzrət qanun qarşısında cavab verəcəyən gün elə də uzaqda deyil!

Rəfiqə HÜSEYNOVA

Əli Kərimli və Əli İnsanov izdivacından kim törəyəcək?

Noyabrın 5-də Müsavat partiyasının başkanı Arif Hacılinin təşəbbüsü ilə partiyanın qərarında müxalif siyasi partiya liderlərinin və dırnaqarası siyasətçilərin iştirakı ilə "dəyirmi masa" keçirilib. Sırr deyil ki, müxtəlif vaxtlarda belə formatları gündəmə gətirməklə, müxalifətin birliyi görüntüsü yaratmaq cəhdləri yeni qalmaqal, qarşılıqlı ittihamlar və nəticə etibarilə, daha dərin parçalanma ilə nəticələnib. Bu dəfə isə, başdan-ayağa korrupsiya və rüşvətçorluq çamuruna bulaşmış keçmiş məhbus Əli İnsanovun "müxalifət birliyi"ni "pənah" gətirməsi, cəmiyyətdə belə bir sual yaradır: Əli Kərimli Əli İnsanova biət edəcəkmi?

Belə ki, əvvəlcə sözügedən toplantıda "yer davası" olub. Əslində, kimsəni ağsaqqal seçə bilməmələrində bir haqq var. Çünki bu masa ətrafında oturanlar müxtəlif vaxtlarda bir-biriləri haqqında ən ağır və nalayiq ifadələr səsləndiriblər. İndi kimə və hansı üzlə "biət etsinlər"? Aralarında sözünü eşidəcəkləri, kritik analarda ağsaqqal sayacaqları kimsə qalmayıb, özləri-özlərini hörmət-siz ediblər.

Tədbir başlayan andan aralarında qeyri-səmimilik, perspektivsizlik özünü göstərmişdir. Müsavat partiyasının başkanı A.Hacı bu tədbirdə iştirakçıların əlifba sırasına uyğun olaraq, çıxış edəcəklərini bildirib. "Əlifba sırası" ifadəsi təsadüfən ortaya çıxmıyıb. Çünki tədbirdən əvvəl ən ciddi müzakirələrdən biri "kimin harada, hansı stolda" oturmağa üzərində olub. Kimsənin başda oturması yönündə kompromisə gələ bilməyiblər və yekunda dairəvi stol ətrafına toplaşmağa qərar veriblər. Bu təkəbrlə nə əldə edəcəklər və ya cəmiyyətə nə fayda verəcəklər?

Müsavat partiyasının başkanı A.Hacılinin dediyinə görə, "dəyirmi masa" heç bir ilkin şərt irəli sürmədən, ölkədəki mövcud durumu müzakirə etmək, çıxış yolları barədə fikir mübadiləsi aparmaq, mümkün olarsa, bəzi razılıqların təsdiqlənməsi məqsədi ilə nəzərdə tutulub. Müzakirələrdə Turan İnformasiya Agentliyinin direktoru M.Əliyev, keçmiş səhiyyə naziri Ə.İnsanov, "Milli-Strateji Düşüncə Mərkəzi"-nin rəhbəri İ.Qəmbər, Xalq Partiyasının sədri P.Hüseyn, AXCP sədri Ə.Kərimli, habelə, H.Hacıadə iştirak ediblər.

Bəziləri ümid edirdilər ki, "dəyirmi masa"-dan sonra müxalifət düşərgəsində, xüsusilə də, radikalın pərakəndələşdiyi müstəvidə qarşıdurmalar və didişmələr məntiqli sonluğa varacaqdı, amma olmadı. Həmişəki



kimi, populizm, şüarçılıq, pafoslu açıqlamalar və tükənmək bilməyən iddialar səsləndirildi.

İsa Qəmbər çıxış edərək söyləyib ki, burada oturanlar özlərini ağır aparırlar və təbii ki, bir-birlərinə söymürlər: "Amma etiraf edək ki, tərəfdarlarımız bunu edirlər. Düşünürəm ki, tərəfdarlarımızı bundan çəkəndirməli, qarşılıqlı etimada əsaslanan münasibətlərin bərqərar olmasının vacibliyini vurğulamalıyıq".

Beləliklə, İ.Qəmbər ad çəkməsə də, konkret ünvan göstərərək, AXCP sədri Ə.Kərimlini və onun tərəfdarlarını nəzərdə tutduğunu işarə vurub.

AXCP sədri Ə.Kərimlinin çıxışı isə, həmişəki kimi, reallıqdan çox uzaq olub. Onun nitqinin preambulasını "Milli Şura" və AXCP-nin mitinqlərinin, xüsusilə də, 19 yanvar və 19 oktyabr aksiyalarının maksimum şişirdilərək, az qala, "milyonların yürüşü" kimi qələmə verilməsi təşkil edib. Ə.Kərimli deyib ki, birlikdə addımlaya bilməyən qüvvələr də tərəfdaşlıq etməli, harada nə edə biləcəklərini götür-qoy etməlidirlər. O, dərhal Müsavatın ünvanına "messic" ünvanlayıb: "19 oktyabr aksiyası ilə bağlı Müsavatla birgə iştirak barədə ilkin anlaşmamız olsa da, əfsuslar olsun ki, Müsavat aksiyaya qatılmadı".

Ə.Kərimli danışarkən İ.Qəmbər, amerikalı siyasətçilər demişkən, "qəzəblə susurdu". Təsədüfi deyil ki, əzəli rəqiblərin, daha doğrusu, illərdən bəri qarşılıqlı ittihamlar və xəyanətlər seriyasını davam etdirənlərin çıxışlarından az sonra yerdən "gəlin, özümüzü rüsvay etməyək" deyilib.

"Dəyirmi masa" arxasında oturanlar, danışanlar və pafosa qapılanlar arasında sabiq səhiyyə naziri Ə.İnsanov da vardı. O, nazir postunda çalışdığı illərdə ən yüksək tribunalardan çıxışlarında, bir qayda olaraq, "genetik xəstə" adlandırdığı İsa Qəmbərin yanında əyləşmişdi.

Ə.İnsanovun burada iştirak etməsi belə bir sual doğurur: özünüz hər zaman rüşvətdən, korrupsiyadan danışırınsız. Bəs vaxtilə

adı sizin kimi rüşvətdə, korrupsiyada hallanan Ə.İnsanov aranızda nə gəzir? Sizin üçün it olsun, qurd olsun, amma hakimiyyətə qarşı çıxmayın. Taleyin ironiyasına bax ki, vəzifə səlahiyyətlərindən sui-istifadəsi, yerli bazılıq və kobudluğu ilə ad çıxarmış Ə.İnsanov nə qədər güclünc olsa da, "dəyirmi masa"-da "avrointegrasiya, demokratiya" və s.-dən danışır.

H.Hacıadə isə, çıxışında söyləyib ki, "gəlin müzakirələrin nəticəsi kimi bir yox, dörd bəyanat hazırlayaq, onlardan birini Qərbə ünvanlayaq və deyək ki, "Qərb, kişi ol".

Göründüyü kimi, "dəyirmi masa" dalandan çıxmağa çalışan, amma yanlış yol tutan adamların cəhdinə bənzədi. Müxalifət liderlərinin çıxışlarında populizm, siyasi demagogiya, indiyədək fasiləsiz deyişmələrin təkrarı yenidən aydın sezilirdi.

"Səs" Analitik Qurupu

Yasamalda qadının qızıl boyunbağısını soyğunçuluq yolu ilə ələ keçirən şəxs saxlanılıb

Yasamal rayonunun Əbilov küçəsində paytaxt sakini olan Roza Beydullayeva-ya qarşı soyğunçuluq edilib.

Daxili İşlər Nazirliyinin mətbuat xidmətindən AZƏRTAC-a bildiriblər ki, naməlum şəxs qadına yaxınlaşaraq onun qızıl boyunbağısını dartıb götürərək hadisə yerindən qaçıb. Zərərçəkən bu barədə polisə məlumat verən kimi cinayəti törədən şəxsin axtarışlarına başlanılıb. Həmin hadisəni törətməkdə təqsirli bilinən Bakı şəhər sakini əvvəllər məhkum olunmuş Elşən Qırclarov Yasamal Rayon Polis İdarəsi əməkdaşlarının həyata keçirdikləri əməliyyat-axtarış tədbirləri nəticəsində saxlanılıb. Saxlanılan şəxs ifadəsində ələ keçirdiyi boyunbağını satdığını bildirib.

Faktla bağlı Yasamal Rayon Polis İdarəsinin İstintaq Şöbəsinə cinayət işi və Elşən Qırclarovun barəsində məhkəmənin qərarı ilə həbs qətimkan tədbiri seçilib. Həmin şəxsin qanunsuz əməllərindən zərərçəkən başqa vətəndaşlar varsa onlardan aidiyyəti üzrə Yasamal Rayon Polis İdarəsinə müraciət etmələri xahiş olunur.



8 noyabr 2019-cu il

Noyabrın 5-də Müsavat qəragahında bir qrup müxalifət nümayəndəsinin birlik yaratması ideyası ilə toplantı keçirməsi yeni ironiya və gülüşə səbəb olub. Çünki sosial bazadan tamamilə məhrum olan müxalif tör-töküntülər dəfələrlə müxtəlif birliklər yaratsalar da, sonradan iddiaları və hikkələri üst-üstə düşmədiyindən, həmin qurumlar dağılıb. Söz yox ki, bu dəfə də belə olacaq. Ən azı ona görə ki, Arif Hacılinın ideya müəllifliyi ilə toplantıya qatılanlar bir-birini qəbul etməyənlərdir. Haqlı sual yaranır, bir zaman Əli Kərimlini təhqir edən, İsa Qəmbəri "faşist", "genetik xəstə" adlandıran Əli İnsanovun burada təmsil olunması nə anlam yaradır? Söhbət etdiyimiz müxalifətin birlik modelinin növbəti dəfə fiaskoya uğrayacağını bildirdilər.

"Yurddaş" partiyasının sədri Mais Səfəri:

"Müxalifətin birlik modeli baş tutmayacaq"

- Müsavat qəragahında bir qrup müxalifət nümayəndəsinin birlik yaratması ideyası ilə toplantı keçirməsini mətbuatdan, sosial şəbəkələrdən izlədim. Ümumiyyətlə, onlar tərəfindən keçirilən bu tədbirə cəmiyyətin münasibəti olduqca birmənalı deyil. Yeni cəmiyyət, ümumiyyətlə, belə baxanda, keçirilən bu görüşə çox soyuqqanlı yanaşdı, inamsız yanaşdı, yeni müxalifət düşərgəsini təmsil edən bu şəxslərə inamsızlıq var. Çünki onların hər birinin arxasında bir qara şeyx gedir. O şeyx uzun illərdir onların arxasında sürünür. Nəyə görə onları arxasında şeyx quyuq uzanıb gedir? Çünki adları çəkilən bu şəxslərin heç biri vaxtilə verdikləri vədləri yerinə yetirməyiblər və hakimiyyətdə olduqları zaman heç vaxt inkişafa doğru bir addım atmayıblar və müxalifətdə də olanda, həmişə bir-birlərini qırıblar. Demək olar ki, həmişə ölkədə seçkilər keçirilən zaman müxalifət tərəfindən nə isə bir birlik yaratmaq ideyası ortaya atılır. Bir sözlə, hər zaman müxalifət tərəfindən bu cür birliklər yaradılıb, amma çox keçmədən onlar tərəfindən yaradılan bu birliklər dağılıb. Bu birliklərin dağılmasının başlıca səbəbi də onların bir-birini üstün tutmaması və şəxsi ambisiyalarının olması ilə bağlıdır. Yeni dost kimi bir araya gələrək, birlik yaranan müxalifət, çox keçmədən düşməne çevrilir və yaratdıqları birlikləri də bir-birini günahkar çıxara-

İsa Qəmbər Əli İnsanovun ona qarşı faşist ittihamını qəbul etdimi?



raq, dağıdırlar. Bir sözlə, müxalifət düşərgəsini təmsil edən şəxslər arasında olan bu antoqonist ziddiyyətlər heç də sovuşmayıb və o ziddiyyətlər aradan qaldırılmayıbdır. Nə qədər ki, müxalifət təmsilçiləri arasında bu ziddiyyətlə, mövcuddur, onların yaratdıqları birliklər də iflasa nəticələnəcək. Bir sözlə, bu birlik də əvvəlki birliklərdən heç nə ilə fərqlənməyəcək və daha tez dağılan birlik olacaqdır. Hər dəfə müxalifət arasında bu cür birliklər yaradılıb, amma sonda nəticə sıfıra bərabər olub. Yeni nəticədə yenidən onlar bir-birləri ilə münəqişəyə girişiblər və hətta bu münəqişə çox ciddi konfliktlərə gətirib çıxarıb. Ona görə də, mən də siyasətlə məşğul olan bir insan kimi, adları çəkilən qüvvələrin bu birliklərinə inanmıram. Çünki bu insanlar artıq siyasi baxımından tükəniblər.

ADİİM-in sədri "Avrasiya" İA-nın baş redaktoru Cavid Şahverdiyev: "İnsanovun kif atmış, Kərimli kimi radikalların nimdaşlaşmış təfəkkürlərindən heç bir birlik modeli çıxmayacaq"

- Noyabrın 5-də Müsavatın qəragahında bir qrup müxalifət liderinin birlik yaratmaq ideyasını gerçəkləşdirməkdən ötrü toplan-

ması, xüsusən də, sabiq səhiyyə naziri Əli İnsanovu da aralarına qatmaları, əsl şoudur. Radikallar, artıq özləri də bilmirlər ki, hansı istiqamətdə addımlayırlar, fikirləri nədir, hansı yolu tutmaq, yollarında kimləri görmək istəyirlər. Bu gün radikallar "insanlaş"maq istediklərindən İnsanovu özlərinə dost sayıblar. Əli Kərimli, İsa Qəmbər, Arif Hacı, Pənah Hüseyn və İnsanovu öz yollarında gören başqaları da uzaq tarixi yaddan çıxarmayıblar. Əli İnsanov həbs edildikdən sonra evindən çıxan külçə qızılar, milyonlarla dollarların efirdə göstərilməsindən xəbərsiz olmayıblar. Hansılar ki, elə o masa arxasında əyləşənlər, Əli İnsanov həbs edilərkən, onun ünvanına ağır, təhqiredici ittihamlar söyləmişdilər. Əli İnsanovun özü də hakimiyyətdə təmsil olunanda, radikallara qarşı nifrətini söyüşlə və təhqirlə ifadə etmişdi. İndi bir masa arxasında oturmaq, birlik yaratmaq haqqında fikir mübadiləsi aparmaq nəyə hesablanıb? Orada oturanlar arasında heç bir səmimiyyət və etibardan söhbət gedə bilməz. Vaxtilə bir-birlərinə xəyanət edənlər, bir-birlərinə arxadan zərbələr endirənlər arasında hansı birlikdən söhbət gedə bilər? Artıq Qərb də onlara vəsait ödəməkdən usanıb. Radikallara cəmiyyətdə itirilən nüfuzuna görə gülürlər. Ona görə də, bu gün Əli İnsanov faktorundan yararlanmaq niyyətdədirlər. Bir az da ondan pul qoparmaq məqsədilə öz aralarına salıblar. Deyirmi masa ətrafında əyləşənlər, yaxşı bilirlər ki, nə ayrı-ayrılıqda, nə də birlikdə bir güc olmaya-

caqlar. Hansı birlik modelini təklif edə biləcəklər? Onların birliyi şəxsi ambisiyalar üzərində qurulacaq. Bu birlikdə hər biri öz şəxsi mənafeyini güdəcək, "kim daha çox qazanacaq" prinsipi ilə hərəkət edəcəklər. İnsanovun kif atmış, Kərimli kimi radikalların nimdaşlaşmış təfəkkürlərindən heç bir birlik modeli çıxmayacaq.

Prezident Yanında QHT-lərə Dövlət Dəstəyi Şurasının üzvü, SİM İB-in sədri Anar Xəlilov:

"Yaradılan və sonradan dağılan müxalif birliklərin sayını-hesabını itirmişik"

- Dəfələrlə qeyd etmişəm ki, adları çəkilən insanların, ümumiyyətlə, normal müasir dünyanın standartlarına uyğun sivil siyasi mübarizə aparmaq qabiliyyətləri demək olar ki, yoxdur. Son zamanlar müxalifət düşərgəsini təmsil edən şəxslərin özləri də bilmirlər ki, nə edirlər. Sadəcə olaraq, gündəmdə qalmaq üçün və xarici havadarlarından aldığı maliyyənin hesabını vermək naminə, bütün vasitələrə əl atırlar. Bir sözlə, müxalifət düşərgəsini təmsil edən bu şəxslər seçkilər yaxınlaşanda, bu cür aktivləşirlər. Bu illər ərzində, biz dəfələrlə görmüşük ki, müxalifət düşərgəsini təmsil edən şəxslər dəfələrlə birləşərək, bu cür birliklər yaradıblar. Amma müxalif birliklərin sonu dağılmaqla nəticələnib. Yeni hər zaman olduğu kimi, mehraban olaraq bir araya gələn müxalifət az keçmədən düşmənlər olaraq bir-birindən ayrılıb. Artıq bu 26 il ərzində müxaliflər tərəfindən yaradılan və sonradan dağılan müxalif birliklərin sayını-hesabını itirmişik. Yeni bu 26 il ərzində birləşirlər və az keçmir sonradan ayrılırlar. Heç kəsə sirr deyil ki, bu gün müxalifətin xalq tərəfindən heç bir dəstəyi yoxdur. Onlar, bütün hərəkətləri insanlarda gülüş doğurur. Bir sözlə, müxalifət düşərgəsini təmsil edən adları çəkilən bu şəxslər tərəfindən yaradılan bu birliklərin də o biri birliklər kimi ömürləri uzun olmayacaqdır.

GÜLYANƏ

Odlu silahdan istifadə etməklə xuliqanlıq edən şəxs saxlanılıb

Nərimanov Rayon Polis İdarəsinin 16-cı polis bölməsi əməkdaşlarının həyata keçirdikləri əməliyyat-axtarış tədbirləri nəticəsində odlu silahdan istifadə olunmaqla ictimai qaydanı kobud sürətdə pozaraq xuliqanlıq cinayəti törədən və bununla da qəsdən sağlamlığa ağır zərər vuran Salyan rayon sakini əvvəllər məhkum olunmuş Azər Orucov saxlanılıb.

Daxili İşlər Nazirliyinin mətbuat xidmətindən AZƏRTAC-a bildirişlər ki, cari il avqustun 5-də gecə saatlarında A.Orucov tanışı Ramal Sadiqovun idarə etdiyi "Mercedes" markalı avtomobilə Atatürk prospektinə gələrək üzərində olan "Vinçester" markalı ov tüfəngindən atəş açaraq paytaxt sakini Ziyadxan Sədiyevə həyat üçün təhlükəli olan ağır bədən xəsarəti yetirərək xuli-



qanlıq edib. Saxlanılan zaman A.Orucov ifadəsində törətdiyi cinayəti etiraf edərək hadisə zamanı istifadə etdiyi odlu silahı Salyan rayonunda Kür çayına atdığını bildirib.

Polis bölməsində hal şahidlərinin iştirakı ilə Azər Orucovun üzərində şəxsi axtarış aparılan zaman ondan şəxsi istehlak miqdarından artıq çəkidə psixotrop maddələr olan metamfetamin və MDMA həbləri aşkar olunaraq götürülüb. Faktla bağlı Nərimanov Rayon Polis İdarəsinin İstintaq Şöbəsinə cinayət işi başlanıb, əməliyyat-is-

tintaq tədbirləri davam etdirilir. A.Orucovun qanunsuz əməllərindən zərərçəkən başqa vətəndaşlar varsa onlardan aidiyyəti üzrə Nərimanov Rayon Polis İdarəsinə müraciət etmələri xahiş olunur.

Gömrük nəzarətindən gizlədilən spirtli içkilər aşkarlanıb



Gömrük nəzarətindən gizlədilən spirtli içkilər aşkarlanıb. Dövlət Gömrük Komitəsinin Mətbuat və İctimaiyyətlə Əlaqələr

İdarəsində AZƏRTAC-a bildirilib ki, Qərb Ərazi Baş Gömrük İdarəsinin Əməliyyat və Təhqiqat İdarəsinin Əməliyyat Şöbəsinə daxil olan məlumat əsasında "Qırmızı Köprü" gömrük postunda Gürcüstandan "Volkswagen Passat" markalı nəqliyyat vasitəsilə gələn Azərbaycan vətəndaşı saxlanılıb və nəqliyyat vasitəsinə baxış keçirilib. Gömrük baxışı zamanı yük yerində üzərində "Moët Chandon Champagne" yazılan 24 ədəd 0,75 litrlik, "Jagermeister" yazılan 22 ədəd 1 litrlik, "Martini" yazılan 24 ədəd 0,75 litrlik və "Raki" yazılan 14 ədəd spirtli içki aşkarlanıb. Faktla bağlı araşdırma aparılır.

Xəzər dənizində zəlzələ olub

Dünya Xəzər dənizində maqnituda-3.6 olan zəlzələ baş verib. Azərbaycan Milli Elmlər Akademiyası nəzdində Respublika Seysmoloji Xidmət Mərkəzindən AZƏRTAC-a bildirilib ki, yeraltı təkanlar yerli vaxtla saat 11:45-də qeydə alınıb. Zəlzələnin ocağı 24 kilometr dərinlikdə yerləşib.



Azərbaycanın İşğal Olunmuş Ərazilərindəki Tarix və Mədəniyyət Abidələrini Müdafiə Təşkilatı» İctimai Birliyi

Azərbaycanın İşğal olunmuş Ərazilərindəki Tarix və Mədəniyyət Abidələrini Müdafiə Təşkilatı» İctimai Birliyinin sədri Faiq İsmayilov bildirdi ki, Dağlıq Qarabağ münəviyyəsi başlayan ərafədə - ötən əsrin 80-ci illərinin sonlarında bu bölgədəki abidələrin verildiyi kataloqda 900-ə yaxın abidə qeyd olunmuşdu. Reallıqda isə bunların sayı, təqribən, 7 mindir. Ötən iki onillik ərzində məkrli erməni siyasətinin bir qolu olaraq Azərbaycanın Dağlıq Qarabağ bölgəsinin işğal edilmiş ərazilərində xüsusi amansızlıqla xalqımızın tarixi-mədəni irsinin mühüm hissəsi olan tarix və memarlıq abidələri dağılıma, süni özünüküleşdirməyə, yəni bütövlükdə, vandalizmə məruz qalıb. Həmin prosesin indi də davam etdirildiyini deyən F.İsmayilov çoxsaylı fotomateriallar əsasında dediklərini sübuta yetirdi.

Tədbirin sonunda birlik sədri toplaşanların çoxsaylı suallarına cavab verdi. Dünya mədəni irsinin mühüm tərkib hissəsi olan Azərbaycan tarixi-mədəni irsinə qarşı erməni vandalizmi ilə bağlı faktların dünya ictimaiyyətinə daha geniş şəkildə çatdırılması zərurəti xüsusi qeyd olundu.

Azərbaycanın İşğal Olunmuş Ərazilərindəki Tarix və Mədəniyyət Abidələrini Müdafiə Təşkilatı» İctimai Birliyi ABŞ Konqresinin Dağlıq Qarabağ separatçılarına yardım edilməsi qərarı ilə bağlı etiraz bəyanatı yaymışdır.

Bəyanatda deyilir ki, Birləşmiş Ştatların Ermənistan və Dağlıq Qarabağa, mütəmadi olaraq, hər il davam edən maliyyə yardımları Cənubi Qafqazda erməni separatizminin və terrorçuluğunun daha da gücləndirilməsinə, Azərbaycan torpaqlarının işğalının illərlə uzadılmasına, ermənilərin işğalı altındakı ərazilərdə Azərbaycanın milli mədəniyyət nümunələrinin kütləvi şəkildə məhv olunmasına xidmət edir.

Bildirilir ki, məhz ABŞ-ın maliyyə yardımı hesabına təkcə 1992-2009-cu illər ərzində Ermənistanın işğal etdiyi Azərbaycan torpaqlarında yüzlərlə inzibati yaşayış mərkəzi dağıdılaraq, xarabalığa çevrilmişdir. Müsəlman dini abidələri siyahısına daxil olan 600 məscid, türbə, qəbirüstü abidə və digər ibadətqah ermənilər tərəfindən dağıdılaraq, yarırsız hala salınmışdır. Qarabağın dünya əhəmiyyətli Axi, Cəbrayıl rayonunun Tağlar mağaralarında qazıntı aparılmış, Ağdam, Xocalı, Xankəndi ərazilərində və Qarqar çayı boyunca yerləşən bütün kurdanlar Ermənistanın ekspedisiya qrupları tərəfindən dağıdılmış, əldə edilmiş bütün əşyalar isə Ermənistanə daşınmışdır. Şuşa, Əsgəran, Şahbulaq, Ağdərə, Kəlbəcər və Laçın rayonları ərazilərində 30-dək arxeoloji qazıntı aparılmış, burada ABŞ-dan, İngiltərədən, Hollandiyadan, Norveçdən və digər ölkələrdən onlarla mütəxəssis iştirak etmişdir.

Bundan əlavə, ABŞ-ın maliyyə vəsaiti hesabına Azərbaycanın işğal olunmuş ərazilərində 15 yeni erməni kilsəsi tikilmiş, 700 Alban dövrünə aid tarix və mədəniyyət abidəsinin üzərindəki tarixlər, divar yazıları pozularaq, erməni mətnləri ilə əvəzlənmişdir. Azərbaycanın işğal olunmuş ərazilərinə Ermənistanla hazırlanmış 2 min erməni xaç daşı basdırılmışdır. Hər il Ermənistanla Azərbaycanın dövlətçiliyi əleyhinə

dəyəri 100 minlərlə dollarlarla, ölçülən təbliğat materialları müxtəlif dillərdə çap edilərək, dünyaya yayılır.

Azərbaycanın İşğal Altındakı Daşınmaz Tarix və Mədəniyyət Abidələrini Elektron Məlumat Bazasının yaradılması və xarici ölkələrdə təqdimatı erməni vandalizminin ifşasına şərait yaradacaqdır» adlı layihəyə start verilib. Azərbaycanın İşğal Olunmuş Ərazilərindəki Tarix və Mədəniyyət Abidələrini Müdafiə Təşkilatı İctimai Birliyinin sədri Faiq İsmayilov deyir ki, layihənin tətbiqində məqsəd işğal olunmuş ərazilərdə tarixi, mədəni irsimizə aid olan abidələrin elektron məlumat bazasını yaratmaq idi: Yaradılmış bu bazadakı materiallardan hansısa kitab və film üçün lazım olduqda asanlıqla istifadə etmək mümkün olacaq. Materialların toplanması çox çətin işdir. Layihə çərçivəsində 4500 abidə aşkar edilib. Onların 30 mindən çox görüntüsü əldə edilib».

kar separatizm. 1989-1994-cü illərdə erməni separatçıları və terrorçuları tərəfindən Azərbaycan ərazisində 373 terror aktı törədilmiş, nəticədə, 1568 nəfər ölmüş, 1808 nəfər yaralanmışdır. Azərbaycan Respublikası, eləcə də, xarici ölkələrin məhkəmələri tərəfindən prosessual qaydada sübuta yetirilmişdir ki, həmin terror aktlarının 32-si Ermənistan Respublikasının xüsusi xidmət orqanlarının, bilavasitə iştirakı ilə Azərbaycanın işğal olunmuş ərazilərindən istifadə edilməklə, cəbhə xəttindən yüz kilometrə aralıda yerləşən yaşayış məntəqələrində həyata keçirilmişdir.

Azərbaycanda mülki əhaliyə qarşı terrorçu fəaliyyətin, bilavasitə Ermənistan Respublikasının dövlət orqanları və separatçı qurum tərəfindən üçüncü ölkə vətəndaşları, Azərbaycan Respublikasının azsaylı xalqlarının nümayəndələri, hərbi əsir və girovlardan istifadə ilə təşkili, maliyyələşdirilməsi və reallaşdırılmasına cəhdlər göstərilmişdir.

Azərbaycan Respublikası Dövlət Təhlükəsizlik Xidməti ilə Rusiya Federal Təhlükəsizlik Xidmətinin əməkdaşlığı nəticəsində, Ermənistan Respublikası Milli Təhlükəsizlik Baş İdarəsinin şöbə rəisi polkovnik Can Ohanesyanın, onun müavini mayor Aşot Qaloyanın, Rusiya Federal Əks-Kəşfiyyat Xidmətinin terrorizmle mübarizə idarəsinin baş əməliyyat müvəkkili mayor Boris Simonyanın başçılığı ilə Rusiya

Azərbaycanda mülki əhaliyə qarşı terrorçu fəaliyyətin, bilavasitə Ermənistan Respublikasının dövlət orqanları və separatçı qurum tərəfindən üçüncü ölkə vətəndaşları, Azərbaycan Respublikasının azsaylı xalqlarının nümayəndələri, hərbi əsir və girovlardan istifadə ilə təşkili, maliyyələşdirilməsi və reallaşdırılmasına cəhdlər göstərilmişdir

Dövlət Təhlükəsizlik Xidmətinin məlumatına görə, Ermənistan Respublikası və separatçıların işğal olunmuş ərazilərdə qeyri-qanuni fəaliyyəti, əsasən, aşağıdakı istiqamətlərdə təzahür etmişdir:

I. Separatçı-terrorçu qurumun müstəqil dövlət kimi tanınması cəhdləri. Dağlıq Qarabağdakı separatçı-terrorçu qurum atəşkəs rejimindən istifadə edərək, beynəlxalq aləmdə müstəqil dövlət kimi tanınmaq məqsədi ilə, son illər ərzində, zəruri "dövlət institutları" ("parlament", "nazirliklər", "ordu", "komitə" və "idarələr") təsis etmiş, bir neçə ölkədə öz "nümayəndəlik"lərini açmışdır. 2001-ci ilin mart ayından bu ərazilərdə yaşayan vətəndaşlara onların qondarma qurumun və Ermənistan Respublikasının vətəndaşı olduqlarını təsdiq edən yeni "pasportlar"ın verilməsinə başlanmışdır.

II. Dövlət terrorizmi və təcavüz-

ərazisində fəaliyyət göstərən erməni separatçılarından ibarət terrorçu qrup məsuliyyətə cəlb olunmuşdur. Moskvada yerləşən və Valeri Petrosyanın rəhbərlik etdiyi "TİRR" Assosiasiyası tərəfindən maliyyələşdirilən həmin qrup Rusiya və Azərbaycan ərazisində dəmiryolu qatarlarında bir neçə partlayış törətmişdir. Bütün bu şəxslər Rusiya Federasiyası və Azərbaycan Respublikası məhkəmələri tərəfindən müxtəlif müddətlərə azadlıqdan məhrum etmə cəzasına məhkum olunmuşlar.

Rusiya Federasiyasının Dağıstan Respublikası ərazisində fəaliyyət göstərən terrorçu-separatçı "Sadval" təşkilatı üzvlərinin 1994-cü il martın 19-da Bakı Metropoliteni stansiyalarından birində törətdikləri və 14 nəfər dinc sakinin ölümü, 42 nəfərin yaralanması ilə nəticələnən partlayışın Ermənistan Respublikası xüsusi xidmət orqanları tərəfindən



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KIVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

liyyat-axtarış tədbirləri davam etdirilir.

Bu dəhşətli terror aktının qeyri-adiliyi ondadır ki, Azərbaycan torpaqlarını işğal edən və Dağlıq Qarabağın separatçı rejiminə himayədarlıq edən qonşu Ermənistanın xüsusi xidmət orqanları həmin cinayəti həyata keçirmək üçün terrorçuları digər həmsərhəd ölkədə - Rusiya Federasiyasında, ölkəmizin bir sıra şimal rayonları barəsində ərazi iddiaları irəli sürən separatçılar sırasından hazırlamışlar. Bu işə, müxtəlif etnik yönümlü separatçılar arasında qarşılıqlı əlaqələrin beynəlxalq terrorizmin əsas tərkib hissələrindən biri olduğuna daha bir sübutdur.


Təəssüf ki, bu yeganə fakt deyil. Belə ki, 2000-ci ilin əvvəlindən etibarən Azərbaycanın şimal rayonlarında yaşayan avar xalqının adından separatçılıq hərəkatını başlamaq məqsədini güdən bir qrup fəallaşmışdır. 2001-ci ilin iyun ayından Dövlət Yol Polisinin postlarına, rayon polis şöbəsinə və hərbi hissəyə bir neçə basqınlar, Şeyx Şamilin abidəsinin partladılması kimi cinayətlərin törədilməsi Zaqatala və Balakən rayonlarında vəziyyəti kəskinləşdirmişdir.

Həmin cinayətlərin istintaqı zamanı göstərilən qrupun rəhbəri Hacı Maqomedovun və sonradan onun həbs edilmiş silahdaşı Şaban Buşdiyevin erməni xüsusi xidmətlərinin nümayəndələri ilə əlaqələri olması faktı aşkarlanmışdır.

VAHİD ÖMƏROV,
fəlsəfə üzrə fəlsəfə doktoru

Maykl Ceksonun corabı hərracda milyon dollara satılacaq?

Maykl Ceksonun ilk dəfə ay gəzintisi rəqs texnikasını ifa etdiyi məşhur corabı "Gotta Have Rock and Roll" hərracında satışa çıxarılıb. "Daily Mail" qəzetinin yazdığına görə, corabın başlanğıc qiyməti 100 min dollar olsa da, hərrac təşkilatçıları onun qiymətini 1 və ya 2 milyon dollara qalxacağını gözləyirlər.



Maykl Cekson modelyer Bill Uitten tərəfindən hazırlanan süni qaşlarla bəzədilmiş corabı "Victory Tour" (1984-cü il) turunun uğurlu təşkilinə görə minnətdarlıq məktubu ilə birgə meneceri Frenk Dileoya hədiyyə etmişdi. Noyabr 13-22-də keçiriləcək hərracda, həmçinin Dileonun şəxsi kolleksiyasından Maykl Ceksonla işlədiyi illər ərzində topladığı 50 əşya nümayiş olunur. Onların arasında müğənninin imzasının olduğu qızıl və platin "Thriller" diski, ölüm-qabağı "This Is It" külliyyatı və digər unikal əşyalar var.

Qeyd edək ki, Maykl Cekson bərq vuran corabda ilk dəfə 1983-cü ilin mart ayında "Motown Records" səsyazma kompaniyasının 25 illiyinə həsr olunan şouda "Billie Jean" mahnısını ifa edərkən səhnəyə çıxmışdı. Həmin şouda o, dünyanın ən populyar rəqs texnikalarından birinə çevrilən ay gəzintisini ifa etmişdi.

"Bakcell"dən tamamilə yeni internet paketləri



"Bakcell" şirkəti abunəçilərin tələb və istəkləri əsasında hazırlanmış tamamilə yeni internet paketlərini təqdim edib.

Yeni paketlər sayəsində "Bakcell" ölkənin ən sürətli mobil şəbəkəsində (Ookla

şirkətinin təsdiq etdiyi məlumata əsasən) maksimum rahatlıq təklif edir. Müştəriyəmənlü və çox sadə məhsul olan yeni internet paketlərindən istifadə edən abunəçilər, həm də nömrənin balansına daha yaxşı nəzarət edə biləcəklər. Belə ki, mobil internet nömrədə abunəçi yalnız internet paketi aldıqda aktiv olacaq. İnternet trafiki bitdikdən sonra abunəçiyə hər meqabayta görə daha yüksək qiymət ödəmək əvəzinə, xüsusi səhifə və ya SMS vasitəsilə münasib qiymətə yeni paket almaq və ya cari paketi yeniləmək təklif olunacaq.

Bu yeni məhsullar Azərbaycanda mobil internet istifadəsi üzrə maksimum şəffaflığı təmin edən böyük bir yenilikdir. Bundan sonra internet paketi almayan abunəçilər smartfon tətbiqetmələrinin arxa fonda baş verən yenilənmələri və ya təsadüfi internet bağlantısı nəticəsində yarana biləcək əlavə xərclərdən azad olacaqlar. Çünki mobil internet yalnız müvafiq internet paketini əldə etdikdən sonra aktivləşəcək.

Bu internet paketlərinin gətirdiyi təkmilləşdirilmiş müştəri təcrübəsi isə "Mənim Bakcellim" tətbiqetməsi sayəsində daha əlverişli olacaq. Belə ki, "Mənim Bakcellim" vasitəsilə abunəçi internetdən istifadəyə tam nəzarət edəcək, lazım olan paketləri əldə edər, yeniləyər və ya dəyişər biləcək, xərclənən məbləğ və aktiv paketin qalan hissəsi barədə şəffaf məlumat alacaq.

"Bakcell" şirkəti məhsul və xidmətlərinin keyfiyyətini daha da artırmaqla abunəçilərinə daha yaxşı müştəri təcrübəsi təqdim edəcək. Bunun üçün Azərbaycanın ən sürətli mobil şəbəkəsinin bütün texniki imkanları mövcuddur.

Yeni aylıq internet paketləri abunəçinin istəyindən asılı olaraq 50 MB, 500 MB, 1 GB, 2 GB, 5 GB və ya 10 GB həcmində təklif olunur. Daha ətraflı məlumatı "https://www.bakcell.com/az-/internet-for-smartphones" səhifəsindən və ya "Mənim Bakcellim" mobil tətbiqetməsinin "İnternet paketləri" bölməsindən əldə etmək olar.

SƏS

Son səhifə

8 noyabr

YAP Binəqədi rayon təşkilatı imzatoqlama kampaniyasını uğurla davam etdirir



23 dekabr 2019-cu il tarixdə ölkəmizdə keçiriləcək Bələdiyyə seçkilərində xalqa xidmət devizi ilə iştirak edəcək Yeni Azərbaycan Partiyasını təmsil edən namizədlərin imzatoqlama kampaniyasına start verilib. Yeni Azərbaycan Partiyası Binəqədi rayon təşkilatı da YAP tərəfindən irəli sürülmüş namizədlərin imzatoqlama kampaniyasını uğurla davam etdirir.

Yeni Azərbaycan Partiyası tərəfindən Binəqədi bələdiyyələrinə irəli sürülmüş namizədlər yerlərdə sakinlərlə görüşür, imza toplayırlar. Binəqədi rayonunda builki seçkilərdə, ümumilikdə, 5 bələdiyyə üzrə 81 nəfər partiya üzvünün na-

mizədliyi irəli sürülüb.

Qeyd edək ki, Yeni Azərbaycan Partiyası tərəfindən bələdiyyə üzvlüyünə namizədlərin sənədləri dairə seçki komissiyalarına təhvil verilmiş, imzaların toplanması və digər zəruri seçki hərəkətlərinin

həyata keçirilməsi prosesi davam edir.

ZÜMRÜD BAYRAMOVA

Oğuz rayonunda imzatoqlama kampaniyası uğurla davam edir



Dekabrın 23-də keçiriləcək bələdiyyə seçkilərinə hazırlıq işləri Oğuz rayonunda uğurla davam edir.

Yeni Azərbaycan Partiyası tərəfindən Oğuz rayon bələdiyyələrinə irəli sürülmüş namizədlər yerlərdə sakinlərlə görüşür, imza toplayırlar. Oğuz rayonunda builki seçkilərdə, ümumilikdə, 15 bələdiyyə üzrə 137 nəfər partiya üzvünün namizədliyi irəli sürülüb.

Bildirilib ki, namizədliyi irəli sürülənlər gördükləri əməli işlərlə xalqın inam və etimadını qazanan, hər zaman öz bilik və bacarıqları ilə seçilən, intellekt səviyyəsi yüksək şəxslərdir. Hazırda 117 sayılı Oğuz-Qəbələ Dairə Seçki Komissiyası üzrə imzatoqlama kampaniyası uğurla davam edir.

ZÜMRÜD

Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

**Ünvanımız: Bakı şəhəri,
Üzeyir Hacıbəyov
küçəsi, 66.**

Şəhadətnamə: № 022492

http://www.ses-news.az

http://www.sesqazeti.az

E-mail: ses@sia.az

Tel:598-33-90 Faks:493-11-62

Redaksiyanın mövqeyi ilə müəllifin mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.

"Azərbaycan" neşriyyatında çap olunur

Qəzetdə AzərTAc, SİA və AZADİNFÖRM informasiya agentliklərinin məlumatlarından istifadə olunur.

**Qəzet
bazar və bazar
ertəsindən
başqa hər gün
nəşr olunur
Tiraj: 4600**